

న్యూఢిల్లీ : భారత వాయుసేన సామర్థ్యం పెంపునకు ప్రైవేటు భాగస్వామ్యాన్ని తీసుకోక తప్పదని ఉన్నత స్థాయి కమిటీ అభిప్రాయపడింది. స్వల్పకాలిక, దీర్ఘకాలిక చర్యల్లో భాగంగా ప్రైవేటు సంస్థల సహకారం తీసుకొని లోటుపాట్లను సరిదిద్దుకో వాల్సి ఉందని తెలిపింది. సకాలంలో యుద్ధ విమానాలు అందక ఇబ్బందులు ఎదురవుతున్నట్లు సాక్షాత్తు వాయుసేన అధిపతి ఎయిర్ చీఫ్ మార్షల్ ఎ.పి.సింగ్ బహిరంగంగా చెప్పిన నేపథ్యంలో కమిటీ చేసిన ఈ సూచనకు ప్రాధాన్యం ఏర్పడింది. రక్షణ శాఖ కార్యదర్శి రాజేష్ కుమార్ ఆధ్వర్యంలోని సాధికారిక కమిటీ రక్షణ మంత్రి అందజేసిన నివేదికలో ప్రైవేటు భాగస్వామ్యాన్ని ప్రస్తావించింది. యుద్ధ విమానాల తయారీ, ఇతర అంశాల్లో ప్రైవేటు భాగస్వామ్యం తీసుకోవాలని ఉన్నత స్థాయి కమిటీ సిఫార్సు చేసింది.

గరుడ వార్త



www.garudavarthanews.com
www.garudavarthanews.in

తెలుగు దినపత్రిక

మేడ్చల్ మల్కాజ్గిరి సంపుటి : 3 సంచిక : 291

శనివారం

15 నవంబర్ 2025

పేజీలు : 4

వెల : రూ. 2.00

బిహార్ లో 'మోదీ బీం' విజయం దుండూబి..

రాకెట్లా దూసుకుపోవడానికి కారణాలు ఇవే.. కొత్త ట్రెండు సృష్టించిందిగా.. ఇకపై..

బిహార్ అసెంబ్లీ ఎన్నికల్లో ఎన్డీఎ అంచనాలకు మించి ఓట్లు రాబట్టింది. ఎప్పటిలాగే బిహార్ లో కీలకమైన పలు అంశాలు ఎన్డీఎ విజయానికి బలమైన కారణాలుగా నిలిచాయి. అంచనాలకు మించి రాజీంచడానికి మాత్రం ఎన్డీఎ అమలు చేసిన మరికొన్ని ట్రెండ్ సెట్టింగ్ వ్యూహాలే కారణం. **కుల సమీకరణాలే గెలుపు పాచికలు..** బిహార్ లో ఎన్నో దశాబ్దాలుగా కుల సమీకరణాలే గెలుపు పాచికలుగా ఉంటున్నాయి. ఎన్డీఎ గెలుపునకు పైకులాలు, ఈజీసీలు, కొన్ని ప్రాంతాల్లోని ఓటీసీ ఓటర్ల ప్రధాన కారణం. వెనుకబడిన వర్గాలకు ఎన్డీఎ అమలు చేస్తున్న పథకాలు, అనేక ప్రాంతాల్లో ప్రాతినిధ్యం వల్ల ఈ సామాజిక వర్గానికి

చెందిన వారు ఈ కూటమి పట్ల ఆకర్షితులవుతున్నారు. **నితీష్ కుమార్ పరిపాలన...** పట్టి రామ్ గా పేరు తెచ్చుకున్నప్పటికీ సీఎం నితీష్ కుమార్ కు పలు విషయాల్లో మంచి పేరు ఉంది. రహదారుల అభివృద్ధి, చట్ట వ్యవస్థను మెరుగుపర్చడం, గ్రామాల విద్యుద్దీకరణ, అమ్మాయిల చదువుకు ప్రోత్సాహం, గ్రామీణ ప్రాంతాల్లో అమలు చేసిన పథకాలు నితీష్ కుమార్ వైపునకు ఓటర్లను మద్దేలా చేశాయి. మహిళలు, మొదటిసారి ఓట్లు వేస్తున్నవారు నితీష్ కుమార్ వైపే మొగ్గుచూపుతారు. **మోదీ ప్రభావం, కేంద్ర పథకాలు..** ప్రధానమంత్రి మోదీకి వ్యక్తిగతంగా ఉన్న ఆదరణ కూడా బిహార్ లో ఎన్డీఎ గెలుపునకు బాటలు వేశాయి.



పీఎం నివాస పథకం, ఉజ్వల, ఉచిత రేషన్, ఆయుష్మాన్ భారత్ వంటివి అత్యంత పేద కుటుంబాలకు ఎంతో మేలు చేశాయి. **ద్రవ్యోల్బణం, ఉద్యోగ సంక్షోభ సమయంలో..** ద్రవ్యోల్బణం, ఉద్యోగ సంక్షోభ సమయంలో బిహార్ లోని డబుల్ ఇంజన్ సర్కారు కీలక నిర్ణయాల తీసుకుంది. ఉచిత రేషన్, నగదు బదిలీలు, సబ్సిడీ గ్యాస్ సిలిండర్లు, మహిళలు, కూలీలు, వలస కార్మికులకు బాగా ఉపయోగపడ్డాయి. **ప్రతిపక్ష ఓటు చీల్చి..** మహాఘట్టబంధన్ లో ఉన్న అంతర్గత విభేదాలు, నాయకత్వ గందరగోళం, స్వీట్ల సర్దుబాటు వివాదాలు ఉన్నాయి. అలాగే, మున్సి-యాదవ, కుర్మి-కాయరీ ప్రాంతాల్లో ప్రతిపక్ష ఓటు చీలిపోయింది. దీన్ని ఎన్డీఎ లాభంగా మార్చుకుంది. **బలమైన బూత్ స్థాయి వ్యవస్థ...** జేడీయూ, బీజేపీకి సమగ్ర బూత్ కమిటీలు ఉన్నాయి. డిజిటల్ కమ్యూనికేషన్ నెట్ వర్క్ లు బాగా ఉండడంతో తమవైపు మొగ్గుచూపే ఓటర్లను పెద్ద సంఖ్యలో పోలింగ్ కేంద్రాలకు రాబట్టాయి. దీనివల్ల సాధారణంగా ఎన్డీఎకి 3-5 శాతం

అదనంగా ఓట్ల లాభం వస్తుంది. **అభివృద్ధి, మహిళా ఓటర్ల కీలక పాత్ర...** ఎన్నికల్లో ఎన్డీఎ తమ ప్రచారాన్ని అభివృద్ధి, మౌలిక సదుపాయాలు, సంక్షేమంపై కేంద్రీకరించింది. మధ్యపాన నిషేధం, పంచాయితీల్లో నితీష్ కుమార్ అమలు చేసిన మహిళా రిజర్వేషన్, అమ్మాయిలకు సైకిళ్లు వంటివి అన్ని కులాల్లో మహిళా ఓటర్లను ఆకర్షించాయి. బిహార్ లో మహిళా ఓటర్ల హాజరు ఎప్పుడూ ఎక్కువగా ఉంటుంది. ఇది ఎన్డీఎకే ప్రయోజనం. **నాయకత్వంపై నమ్మకం...** ఉద్యోగాలు, పోటీ పరీక్షల నిర్వహణ తీరుపై యువత అసంతృప్తి ఉన్నా, చాలా మంది ఎన్డీఎ నాయకత్వంపై నమ్మకంతో ఉన్నారు. జాతీయ భద్రత, కేంద్ర నాయకత్వ బలం ప్రభావం యువతపై సానుకూలంగా వడింది. **సమర్థవంతమైన ఎన్నికల వ్యూహం...** ఎన్డీఎ ప్రచారంలో భాగంగా భారీ సభలు, కులాలవారీగా చేరకలు, కీలక జిల్లాల్లో మోదీ సభలు, పోలింగ్ కు చివరి వారాల్లో చాలా వేగంగా ర్యాలీలు ఇవ్వని ఓటర్లను ఆకర్షించాయి.



తెలంగాణలో ఎముకలు కొరికే చలి..

హైదరాబాద్ : చలికి జనం వణికిపోతున్నారు. తెలంగాణలో చలి తీవ్రత తారాస్థాయికి చేరుతోంది. నిన్నటి నుంచి ఉష్ణోగ్రతలు మరింత పడిపోతున్నాయి. ఐఎండి ప్రకారం నవంబర్ 17 వరకు చలి తీవ్రత ఎక్కువగా కొనసాగే అవకాశం ఉంది. తెలంగాణ వ్యాప్తంగా ఈ సీజన్ లో చలి తీవ్రత ఎక్కువగా ఉంటుందని వాతావరణ శాఖ తెలిపింది. రాష్ట్రవ్యాప్తంగా రాత్రి ఉష్ణోగ్రతలలో తగ్గుదల ఎక్కువగా ఉంటుందని, నవంబర్ 18 వరకూ చలిగాలులు ఎక్కువగా వీస్తాయని కూడా వాతావరణ శాఖ హెచ్చరిస్తోంది. సిర్సార్ ప్రాంతంలో 10.2 డిగ్రీల అత్యల్ప ఉష్ణోగ్రత నమోదైంది. ఆదిలాబాద్ 11.1 డిగ్రీల వద్ద ఉంది. ఉష్ణోగ్రతలు సాధారణ సగటు కంటే 2 నుంచి 4 డిగ్రీలు తక్కువగా పడిపోయాయి. అటు, రాజధాని హైదరాబాద్ లో ఉష్ణోగ్రతలు 13 డిగ్రీల నుంచి 15 డిగ్రీల మధ్య ఉంటున్నాయి. శేరిలింగంపల్లిలో అతి తక్కువగా 13.2 డిగ్రీలు, సికింద్రాబాద్ లో 14.8 డిగ్రీలు ఉన్నాయి. ఉత్తరాది నుండి కొనసాగుతున్న పొడి గాలులు, క్షియర్ పై, రాత్రిపూట చలి తీవ్రతకు కారణమవుతున్నాయని ఐఎండి అధికారులు అంటున్నారు. వచ్చే నాలుగు రోజుల్లో తెలంగాణలో కనిష్ట ఉష్ణోగ్రతలు 8%-10 డిగ్రీలకి పడిపోవచ్చని, హైదరాబాద్ లో నవంబర్ 14 నుంచి 18 మధ్య పశ్చిమ, ఉత్తర, దక్షిణ ప్రాంతాలలో 11 డిగ్రీల నుంచి 13 డిగ్రీల మధ్య అత్యల్ప ఉష్ణోగ్రతలు నమోదవుతాయని చెబుతున్నారు. ప్రజలు ముందుగా పలు జాగ్రత్త చర్యలు తీసుకోవాలని సూచిస్తున్నారు.

పెట్టుబడులకు నిలయంగా మారనున్న తెలంగాణ

డిసెంబర్ 8,9 తేదీల్లో తెలంగాణ రైజింగ్ గ్లోబల్ సమ్మిట్ 2025

హైదరాబాద్, నవంబర్ 14: డిసెంబర్ 8, 9 తేదీల్లో తెలంగాణ రైజింగ్ గ్లోబల్ సమ్మిట్ 2025 నిర్వహించబోతున్నారు. సీఎం రేవంత్ రెడ్డి నేతృత్వంలో ప్రజా ప్రభుత్వం ఏర్పడి రెండేళ్లు పూర్తి చేసుకుంటున్న సందర్భంగా ఈ సదస్సు నిర్వహిస్తున్నారు. రెండు రోజులపాటు నిర్వహించే ఈ సమ్మిట్ గురించి కమాండ్ కంట్రోల్ సెంటర్ లో వివిధ శాఖల ఉన్నతాధికారులతో ముఖ్యమంత్రి రేవంత్ రెడ్డి ఈ సాయంత్రం సమీక్ష నిర్వహించారు. ఈ సమావేశానికి ఉపముఖ్యమంత్రి భట్టి విక్రమార్క, సీఎం సలహాదారు వేం సరేందర్ రెడ్డి, ప్రభుత్వ ప్రధాన కార్యదర్శి రామకృష్ణారావు, సైఫల్ సీఎస్ జయేష్ రెజన్, డీజీపీ శివధర్ రెడ్డి, వివిధ శాఖల ఉన్నతాధికారులు పాల్గొని పలు అంశాల మీద చర్చించారు. సమీక్షలో ఉన్నతాధికారులతో ముఖ్యమంత్రి రేవంత్ రెడ్డి ఏమన్నారంటే.. 'ప్రజా ప్రభుత్వం ఏర్పడి రెండేళ్లు పూర్తి చేసుకుంటున్న సందర్భంగా Telanaga Rising Global Summit - 2025 నిర్వహించుకుంటున్నాం. డిసెంబర్ 8న ప్రజా ప్రభుత్వ రెండో వార్షికోత్సవం వైభవంగా నిర్వహించాలి. డిసెంబర్ 9 న Telanga Rising-2047 పాలసీ డాక్యుమెంట్ ను అవిష్కరించుకోవాలి. తెలంగాణ భవిష్యత్ కు రోడ్ మ్యాప్ రూపొందించుకోవాలి. పాలసీ ఆధారంగానే భవిష్యత్ నిర్ణయాలను తీసుకునేందుకు



వీలుంటుంది. పాలసీ డాక్యుమెంట్ తో పెట్టుబడిదారులకు ఒక న్యూజ్ వస్తుంది. శాఖల వారీగా పాలసీలకు సంబంధించి సమ్మిట్ లో పవర్ పాయింట్ ప్రజెంటేషన్ ఇచ్చేలా ప్రణాళికలు సిద్ధం చేయాలి. ఈ నెలొఖరులోగా శాఖల వారీగా పాలసీ డాక్యుమెంట్ సిద్ధం చేయాలి. ఈ గ్లోబల్ సమ్మిట్ కు వివిధ దేశాల ప్రతినిధులను ఆహ్వానించండి. వివిధ దేశాల ప్రతినిధులు వస్తున్న నేపథ్యంలో సెక్యూరిటీ విషయంలో తగిన జాగ్రత్తలు తీసుకోవాలి.' అని సీఎం రేవంత్ రెడ్డి అన్నారు.



హైదరాబాద్: జూబ్లీహిల్స్ ఉప ఎన్నికలో కాంగ్రెస్ ఘన విజయం సాధించింది. ఆ పార్టీ అభ్యర్థి నవీన్ యాదవ్ జయకేతనం ఎగురవేశారు. తన సమీప ప్రత్యర్థి, BRS అభ్యర్థి మాగంటి సునీతపై 24,729 ఓట్లకుపైగా మెజారిటీతో ఆయన గెలుపొందారు. జూబ్లీహిల్స్ నియోజకవర్గ చరిత్రలోనే ఇది అత్యధిక మెజారిటీ కావడం గమనార్హం. ఓట్ల లెక్కింపు మొదలైన దగ్గరి నుంచే నుంచే నవీన్ యాదవ్ స్పష్టమైన ఆధిక్యాన్ని ప్రదర్శించారు. రౌండ్ రౌండ్ కు అది మరింత పెరిగింది. ఏ ఒక్క రౌండ్ లోనూ BRS అభ్యర్థి మాగంటి సునీత ఆధిక్యం దక్కించుకోలేకపోయారు. ఈ గెలుపు రేవంత్ రెడ్డి సర్కార్ కు, కాంగ్రెస్ శ్రేణులకు ఎంతో ఉత్సాహాన్నిచ్చింది. నవీన్ యాదవ్ విజయాన్ని ఈసీ అధికారికంగా ప్రకటించాల్సి ఉంది. భారత రాష్ట్ర సమితి, భాజపా అభ్యర్థులకు 2023 ఎన్నికల కంటే తక్కువ ఓట్లు వచ్చాయి. భాజపాకు డిపాజిట్ గల్లంతైంది. **వ్యూహాత్మకంగా వ్యవహరించిన సీఎం రేవంత్...** కాంగ్రెస్ విజయంలో

జూబ్లీహిల్స్ ఉప ఎన్నికలో కాంగ్రెస్ ఘన విజయం..

సీఎం రేవంత్ రెడ్డి వ్యూహాత్మకంగా వ్యవహరించారు. అభ్యర్థి ఎంపిక నుంచి ప్రచారం వరకు దగ్గరుండి పర్యవేక్షించారు. మైనార్టీలో మరింత పట్టుకోసం పోలింగ్ కు కొద్దిరోజుల ముందే అజారద్దీనికు మంత్రి పదవి కట్టబెట్టారు. డివిజన్ వారీగా మంత్రులకు బాధ్యతలు అప్పగించి సమన్వయం చేశారు. క్షేత్రస్థాయిలో నేతలు, కార్యకర్తలతో సమావేశాలు ఏర్పాటు చేసి శ్రేణుల్లో జోష్ నింపారు. ప్రభుత్వ పథకాలను ప్రజల్లోకి సమర్థంగా తీసుకెళ్లేలా సీఎం చర్యలు చేపట్టారు. **ఓటమిలనే మెట్లుగా చేసుకుని..** 2009లో యూసుఫ్ గూడ డివిజన్ ఎంపెం పార్టీ నుంచి కార్పొరేటర్ గా నిలిచి తెదేపా అభ్యర్థి మురళీగౌడ్ చేతిలో ఓటమిపాలయ్యారు. 2014లో ఎంపెం తరపున జూబ్లీహిల్స్ నియోజకవర్గం పోటీ చేసి 41,656 ఓట్లు(25.19%) సాధించి రెండో స్థానంలో నిలిచారు. 2015లో ఎంపెం అభ్యర్థిగా రహ్మాత్ నగర్ డివిజన్ నుంచి కార్పొరేటర్ పోటీచేసి ఓడిపోయారు. 2018లో

జూబ్లీహిల్స్ ఎమ్మెల్యేగా స్వతంత్ర అభ్యర్థిగా పోటీ చేసి 18,817 ఓట్లు సాధించారు. 2023 నవంబరు 15న అప్పటి పీసీసీ అధ్యక్షుడైన రేవంత్ రెడ్డి సమక్షంలో నవీన్ కాంగ్రెస్ పార్టీలో చేరారు. **పేరు: వల్లూర దు: అన్నయారవ్ తండ్రి పేరు: వి.విన్నకేశెలయారవ్ వృత్తి: వల్లూర తేడి: 17-11-1983 (42 సంవత్సరాలు) భార్య: వర్షయారవ్. కుమారుడు: అన్నయారవ్ విద్యార్థతలు: బీ.ఆర్ (అర్చిటెక్చర్) వృత్తి: అర్చిటెక్ట్, స్పిరాన్ వ్యాపారం స్వస్థలం: యూసుఫ్ గూడ, హైదరాబాద్ నవ యువ ఫౌండేషన్ ను స్థాపించి నియోజకవర్గంలో పలు సేవా కార్యక్రమాలు నిర్వహిస్తున్నారు.**

సంపాదకీయం

బాంబు బ్లాస్టింగ్....

అదే ముహూర్తం ?

ఏంటో శుభాలే కాదు దుర్మార్గాలకు కూడా ముహూర్తాలేనట. మరి అది యాంటీ సెంటిమెంట్ గా భావిస్తారో లేక అచ్చి వస్తుందని అనుసరిస్తారో లేక చీకటి తోడుగా చేసుకుని లోకానికి భయం పుట్టించాలని ఎంచుకుంటారో తెలియదు కానీ భారత దేశంలో జరిగిన బాంబు బ్లాస్టింగ్స్ అన్నీ ఒకే ముహూర్తంలో సాగడమే విశేషం. చిత్రమేంటి అంటే అన్నీ సాయం సమయం దాటిన తర్వాత రాత్రి వేళలోనే జరిగాయి. అంటే దీని భావమేంటో ఉగ్ర వాదులకే తెలియాలి మరి.

నిశాచర ముష్కరులు : నిశితో సంచరించే వారు అంతా ముష్కరులు కాదు కానీ బాంబు దాడులు నిశితో చేసి లోకాన్ని మనీ చేయాలనుకున్న వారు అంతా ముష్కరుల కిందనే లెక్క. అలాంటి వారే దేశంలో రాత్రి వేళలలో ఈ తరహా ఘాతుకాలకు పాల్పడ్డారు. తాజాగా ఎర్రకోట మెట్రో స్టేషన్ సమీపంలో సోమవారం జరిగిన బాంబు బ్లాస్టింగ్ చూస్తే కనుక ఏకంగా 12 మంది దాకా మరణించారు. ఇరవై మందికి పైగా తీవ్రంగా గాయపడ్డారు. ఇక్కడ ముహూర్తం చూస్తే కనుక సాయం సమయమే కావడం విశేషం. ఈ ఘటనలో ప్రధాన నిందితుడు సూత్రధారిగా చెబుతున్న వారు డాక్టర్ ఉమర్ మహ్మద్. ఆయన భయంతో ఆంధోళన చెంది మరి ఈ విధంగా ఆత్మాహుతి దాడికి పాల్పడ్డారు అని విచారణ బృందం అనుమానిస్తోంది.

ఆ ఇద్దరూ అరెస్టు తో : ఇక ఫరీదాబాద్ లో ఉగ్ర కుట్రని చేదించారు భద్రతా సంస్థలు. అదే సమయంలో ఉమర్ అమ్మద్ సహచరులు అయిన డాక్టర్ ముజామిల్ షకీల్, అలాగే డాక్టర్ అదీల్ అమ్మద్ రధర్ అరెస్టు కావడంతో నే ఉమర్ ఈ విధంగా ఢిల్లీ ఎర్ర కోట వద్ద ఈ భారీ పేలుడుకు పాల్పడ్డారు అని అంటున్నారు. ఆయన తనతో పాటు ఉన్న భారీ పేలుడు పదార్థాలతో చిక్కితే సీన్ సిఠాకే అని భావించే ఈ విధంగా పేలుడుకు పాల్పడ్డారు అని అంటున్నారు.

ఒకే టైం లోనే : సరే ఉమర్ చేసిన ఈ ఘాతుకం వెనక ఎవరు ఉన్నారు అన్నది దర్వాప్తులే తెలుతుంది. కానీ ఎర్రకోట నుంచి వెనక్కి వెళ్లి చూస్తే బాంబు బ్లాస్టింగ్ అన్నీ ఒకే సమయంలో చోటు చేసుకోవడం అని అంటున్నారు. గత రెండు దశాబ్దాలుగా ఇదే జరిగింది అని అంటున్నారు. ఈ పేలుళ్ళు ఘటనలు అన్నీ సాయంత్రం ఆరు నుండి రాత్రి ఏడు గంటల మధ్యనే చోటు చేసుకున్నాయని అంటున్నారు. లేట్స్టే బాంబు బ్లాస్ట్ లో నిందితుడు ఉమర్ అయితే ఎర్ర కోట వద్దకు మధ్యాహ్నమే వచ్చాడుట. కానీ ఎందుకో సాయంత్రం కావాలని పొద్దు పోవాలని వేచి చూసి మరి ఈ ఘాతుకానికి దిగాడు అంటే ఈ పేలుళ్ళకూ ఒక దుర్ముహూర్తం ఉందని అంటున్నారు.

రీజన్లు గడ్డివే : చీకటి పడితే చాలా మూసుకుంటాయి. చీకటిలోనే అఘాయిత్యాలకు తెర తీయవచ్చు. అంతే కాదు సాయంత్రం ఆరు నుంచి ఏడు సమయం జన సమృద్ధం ఉండే సమయం. అంతే కాదు ఎక్కువ మందిని టార్గెట్ చేయవచ్చు. ఇంటికి వెళ్ళే వారు ఎక్కువ మంది ఉంటారు. ఇక మార్కెట్ల వద్ద కళకళలాడతాయి. మార్కెట్ ఇతర కేంద్రాలు అన్నీ రద్దీగా ఉంటాయి. అందుకే ఎక్కువ మందిని చంపాలి అనుకున్న వారికి తాము తప్పించుకోవచ్చు ఏ సీన్ కెమెరా సరిగ్గా రికార్డు చేయలేదు అన్న ధీమాతోనే ఈ సమయాన్ని ఎంచుకుంటున్నారు అని అర్థం అవుతోంది.

ఈ లిస్ట్ చూస్తే కనుక : ఈ విధంగా భారత దేశంలో సాయంత్రం జరిగిన కీలకమైన బాంబు పేలుళ్ళు జాబితా చూస్తే మరి పోతుంది. 2005 అక్టోబర్ 29వ తేదీన ఢిల్లీలో సాయంత్రం 5.45 నుంచి 6 గంటల మధ్యలో బాంబు పేలుళ్ళు పెట్టారు. డెబ్బై మంది దాకా మరణించారు. అలాగే 2006 మార్చి ఏడున వారణాసిలో సాయంత్రం 6 గంటల 20 నిమిషాలకు బాంబు పేలుళ్ళు జరిగితే 28 మంది మరణించారు. 2006 జూలై 11న ముంబైలో 6 గంటల 24 నిమిషాల నుంచి ఏడు గంటల 50 నిమిషాల మధ్యలో ఏడు సార్లు బాంబు పేలుళ్ళు జరిగాయి. ఏకంగా 209 మంది మరణించారు. 2007 ఆగస్ట్ 28న హైదరాబాద్ లో సాయంత్రం 7.45 కి అలాగే 7.50 కి రెండు సార్లు బాంబు పేలుళ్ళు పేలితే ఏకంగా 42 మంది మరణించారు. ఇక 2008 మే 13న జైపూర్ లో సాయంత్రం 7.30 కి తొమ్మిది సార్లు బాంబు పేలుళ్ళు జరిగాయి ఈ ఘటనలో 63 మంది మరణించారు. 2008 జూలై 26న అహ్మదాబాద్ లో 21 సార్లు బాంబు పేలుళ్ళు జరిగాయి. సమయం చూస్తే సాయంత్రం 6.30 నుండి స్టార్ట్ అయింది. ఈ దుర్ఘటనలో 51 మంది మరణించారు. 2008 సెప్టెంబర్ 13న - ఢిల్లీలో 5 సార్లు బాంబు పేలుళ్ళు జరిగితే అది కూడా సాయంత్రం 6.07 నుండి ముహూర్తంగా ఎంచుకున్నారు. మొత్తం 25 మంది చనిపోయారు. ఇక 2010 ఫిబ్రవరి 13న పూణెలో సాయంత్రం 7.15కి బాంబు పేలుళ్ళు జరిగాయి 17 మంది మరణించారు. అదే విధంగా 2010 డిసెంబర్ 7న వారణాసిలో బాంబు పేలుళ్ళు సాయంత్రం 6.30 కి జరిగితే ఏకంగా 33 మంది మరణించారు. హైదరాబాద్ లో 2013 ఫిబ్రవరి 21న సాయంత్రం 6.58, అలాగే రాత్రి 7.-01 నిమిషాలకు రెండు సార్లు బాంబు పేలుళ్ళు జరిగితే 17 మంది మరణించారు. ఈ రికార్డు అంతా సాయంత్రం ఆరు నుంచి ఏడు గంటల మధ్యనే యమ దూతలు మాదిరిగా ఉగ్ర మూతులు రెచ్చిపోతున్నాయని వందల మందిని పొట్టన పెట్టుకుంటున్నాయని అర్థం అవుతోంది.

రైతులు బ్యాంకు రుణాల అవకాశాన్ని సీద్ధినియోగం చేసుకొని బాధ్యతగా చెల్లిస్తే అభివృద్ధిలో ముందుంటారు....

రైతులు బ్యాంకు రుణాలు పొంది వ్యవసాయ, వ్యవసాయ రంగ ఉత్పత్తులతో అభివృద్ధి చెందాలి... బర్హవాల్



శామీర్ పేట, నవంబర్ 14 (గరుడ వార్త) : రైతులు బ్యాంకు రుణాలు పొంది వ్యవసాయ వ్యవసాయ వ్యవసాయరంగ ఉత్పత్తులతో అభివృద్ధి చెందాలని సెంట్రల్ బ్యాంక్ ప్రాంతీయ హెడ్ డి కె బర్హవాల్ కోరారు. శుక్రవారం శామీర్ పేట మండలం అలియాబాద్ లోని సెంట్రల్ బ్యాంక్ ఆఫ్ ఇండియా ఆధ్వర్యంలో వ్యవసాయ క్రెడిట్ అవుట్ స్పీస్ కార్యక్రమాన్ని నిర్వహించారు. ఈ సందర్భంగా బర్హవాల్ మాట్లాడుతూ వివిధ వ్యవసాయ, అనుబంధ రంగాల ఉత్పత్తులు, రుణ పథకాలు గురించి వివరించారు. సెంట్రల్ బ్యాంక్ ఆఫ్ ఇండియా రైతులకు సమగ్ర ఆర్థిక సేవలు అందిస్తూ, వ్యవసాయ రంగం అభివృద్ధికి నిరంతరం కృషి చేస్తుందని చెప్పారు. సీబీఐ అలియాబాద్ బ్రాంచ్ మేనేజర్ మాధూరి మాట్లాడుతూ తమ సెంట్రల్

బ్యాంక్ నుంచి రైతులకు నిరంతరం అందుబాటులో సమగ్ర ఆర్థిక సేవలను అందిస్తున్నట్లు తెలిపారు. రైతుల అభ్యున్నతికై వ్యవసారంగాలను అభివృద్ధి చేస్తున్నట్లు తమ సెంట్రల్ బ్యాంక్ నిరంతరం పనిచేస్తుందని వివరించారు. సెంట్రల్ బ్యాంక్ నుంచి రుణాలను పొందుతున్న లబ్ధిదారులైన రైతులు సద్వినియోగం చేసుకొని అభివృద్ధిని సాధించాలని కోరారు. ఈ సందర్భంగా సెంట్రల్ బ్యాంక్ ప్రాంతీయ హెడ్ బర్హవాల్, అలియాబాద్ బ్రాంచ్ మేనేజర్ మాధూరి లు లబ్ధిదారులైన రైతులకు, ఎస్ హెచ్ జీ గ్రూపులకు సెంట్రల్ బ్యాంక్ నుంచి స్వయం ఉపాధి కింద రూ. 4.5 కోట్ల రుణ మంజూరు పత్రాలను అందజేశారు. ఈ కార్యక్రమంలో అలియాబాద్ మున్సిపల్ కమిషనర్ చంద్రశేఖర్, అధికారులు, రైతులు తదితరులు పాల్గొన్నారు.

పాఠశాలల్లో ఘనంగా బాలల దినోత్సవ వేడుకలు



శామీర్ పేట, నవంబర్ 14 (గరుడ వార్త) : మాజీ ప్రధాన మంత్రి పండిట్ జవహర్లాల్ నెహ్రూ జయంతిని పురస్కరించుకొని నిర్వహించే బాలల దినోత్సవ వేడుకలను ఘనంగా జరుపుకున్నారు. శుక్రవారం ఉమ్మడి శామీర్ పేట మండలంలోని పలు పాఠశాలలలో బాలల దినోత్సవాన్ని నిర్వహించారు. శామీర్ పేట మండలం తూంకుంట్ల మున్సిపల్ పరిధిలోని దేవరయాంజాల్ జిల్లా పరిషత్ ఉన్నత పాఠశాలలో ప్రధానోపాధ్యాయుడు బాలేశ్వర్ ఆధ్వర్యంలో మాజీ ప్రధాన మంత్రి పండిట్ జవహర్లాల్ నెహ్రూ 136వ జయంతి, బాలల దినోత్సవం ఘనంగా నిర్వహించారు. ఈ కార్యక్రమానికి జిల్లా రీజనల్ ట్రాన్స్ ఫార్మ్ అథారిటీ సభ్యులు భీమిడి జైపాల్ రెడ్డి, రామాలయం మాజీ ధర్మకర్త పట్నం నర్సింహ్ రెడ్డి పాజర్ నెహ్రూ చిత్రపటానికి పూలమాల వేసి నివాళులర్పించారు. ఆనంతరం నెహ్రూ సేవలను, ముఖ్యంగా విద్యా రంగంపై ఆయన చూపిన ప్రాధాన్యతను స్మరించుకున్నారు. ఈ సందర్భంగా విద్యార్థులకు బిస్కెట్ల పంపిణీ చేశారు. పలువురు ఉపాధ్యాయులు విద్యార్థులకు పండ్లు, భోజనం అందజేశారు. ఈ కార్యక్రమంలో ఉపాధ్యాయులు శశిరంజ, రమేష్ చందర్, హేమలత, ప్రశాంత్ నాయక్, మంజులత, నిర్మల, నాగలక్ష్మి, జ్యోతి, శ్రీనివాస్ రావు, తదితరులు పాల్గొన్నారు. మూడు చింతలపల్లి మండలంలో.... మూడుచింతల పల్లి మున్సిపాలిటీ లక్ష్మారామ్ గ్రామములోని ప్రాథమిక

పాఠశాలలో బాలల దినోత్సవ వేడుకలు అంగరంగ వైభవముగా జరుపుకున్నారు . ప్రాథమిక పాఠశాల ప్రధానోపాధ్యాయుడు సన్న రెడ్డి ఆధ్వర్యములో జరగగా విద్యార్థిని, విద్యార్థుల సాంస్కృతిక కార్యక్రమాలు అందరిని అలరించాయి. ఇక్కడ పనిచేస్తున్న టీచర్స్ అందరు బహుముఖ ప్రజ్ఞావంతులు కావడం వలన విద్యార్థుల ఆట పాటలు అందరిని ఆకట్టుకున్నాయి. గ్రామ పెద్దలు మాట్లాడుతూ నిరంతర సాధన అవసరమని, తల్లి తండ్రులు సైతం తరచూ పాఠశాలను సందర్శించి విద్యార్థుల స్థితి గతులను తెలుసుకోవాలన్నారు. విద్యార్థులు ప్రైవేట్ పాఠశాలకు దీటుగా పోటీపడుతున్నారని, ఎటువంటి సహాయం కావాలన్న అందరం కలిసి ఆందిస్తామని చెప్పారు.

తల్లి తండ్రులను పాఠశాలకు రప్పించడం కోసం వారికి వంటల పోటీలు నిర్వహించి వారికి బహుమతులు అందచేశారు. ఈ కార్యక్రమము లో మాజీ సర్పంచ్ సింగం ఆంజనేయులు, కాంగ్రెస్ పార్టీ నాయకుడు బండి జగన్నాథం, దాత, యువనాయకుడు కృతం మధు క్రిష్ణ, మాజీ వార్డు సభ్యులు సత్యనారాయణ, బండి రవి నాయకులు జయాల పాండు, ఎల్లం, సింగం నర్సింగ్ రావు, ఉపాధ్యాయులు సాయి ఐశ్వర్య , టీచర్స్ అనిత, వినోద, కుమార్, విద్యార్థుల తల్లి తండ్రులు, సిబ్బంది, గ్రామస్థులు పాల్గొన్నారు.

అయ్యప్ప ధర్మ ప్రచారసభ ఆధ్వర్యంలో అన్నదాన సామాగ్రి సేకరణ కేంద్రం ప్రారంభం



శామీర్ పేట, నవంబర్ 14 (గరుడ వార్త) : స్వాముల కొరకు అఖిల భారతీయ అయ్యప్ప ధర్మ ప్రచారసభ ఆధ్వర్యంలో అన్నదాన సమగ్ర సేకరణ కేంద్రాన్ని ప్రారంభించారు. శుక్రవారం మూడు చింతలపల్లి మున్సిపల్ ఉద్దమర్ల లో అఖిల భారతీయ అయ్యప్ప ధర్మ ప్రచార సభ తెలంగాణ రాష్ట్ర కమిటీ ఆధ్వర్యంలో అన్నదాన సమగ్ర సేకరణ కేంద్రాన్ని హైదరాబాద్, మేడ్చల్ క్యాంప్ ఇంచార్జ్ అయ్యప్ప సేవ, సత్యం గురు స్వామి ఆధ్వర్యంలో ప్రారంభించారు. అఖిల భారతీయ అయ్యప్ప ధర్మ ప్రచార సభ తెలంగాణ రాష్ట్ర కమిటీ ఆధ్వర్యంలో నిర్వహిస్తున్న శబరిమల వెళ్ళే దారిలో నారాయణంతోడ్ రో జరిగే నిత్య అన్నదానం కోసం ఈ సేకరణ నిర్వహిస్తున్నట్లు రాయబారపు నేషనల్ పి అండ్ ఓ రవిరాజు తెలిపారు. ప్రారంభోత్సవం ఆనంతరం అద్రాస్ పల్లి కి చెందిన

శ్రీపతి నాగరాజు స్వామి 50 కేజీల బియ్యం అందించగా ఉద్దమర్ల గ్రామానికి చెందిన సన్నిధాన గురుస్వామి పత్తి మహేష్ 25 కేజీల బియ్యం అయ్యప్ప భక్తులకు అందించారు. ఈ సందర్భంగా పలువురు గురు స్వాములు మాట్లాడుతూ శబరిమల వెళ్ళే మార్గంలో నారాయణంతోడ్ ప్రాంతం లో అన్నదానం చేసేందుకు ఆహార పదార్థాలు, సరుకులు సేకరించే కేంద్రాలు రాష్ట్రంలో హైదరాబాద్ నుంచి శబరిమల వెళ్ళే స్వాములు నగదు రూపం లో కానీ వస్తురూపంలో కానీ చందా ఇవచ్చుని చెప్పారు. మాలధారణ సీజన్తో పాటు ప్రతి నెల శబరిలో అయ్యప్ప ఆలయం తెరిచి ఉన్న సమయంలో ఏబీఏపీ కార్యాలయం వద్ద, నారాయణంతోడ్ వద్ద అన్నదానం ఉంటుందన్నారు. ఈ కార్యక్రమంలో గురుస్వాములు, స్వాములు, తదితరులు పాల్గొన్నారు.

ఆన్లైన్ మోజు..

అధిగమిస్తే తారాజువ్వలు

నాంపలి : సమయం ఎంతో విలువైనది. గడిచిన కాలాన్ని ఎవరూ తీసుకురాలేరు. దాన్ని సద్వినియోగం చేసుకుంటేనే బంగారు భవిష్యత్తు. యువత చాలామంది జీవితానికి లక్ష్యమంటూ లేకుండా గడిపేస్తున్నారు. చరవాణుల్లో అంతర్జాలాన్ని వినియోగిస్తూ విలువైన సమయాన్ని వృథా చేసుకుంటున్నారు. ఈ నేపథ్యంలో యువత ఖాళీ సమయాల్లో ఏం చేస్తోంది..? ఏ విషయాలకు ప్రాధాన్యం ఇస్తున్నారు..? అన్న అంశంపై ఉమ్మడి జిల్లాలో వంద మంది యువతీ యువకులను ప్రశ్నించగా వచ్చిన సమాధానాలు ఇలా ఉన్నాయి.

సామాజిక మాధ్యమాలకు అధికం శాతం
చాలామంది యువత ఖాళీ సమయాల్లో ఇన్స్టాగ్రాం, ఫేస్బుక్ లో రీల్స్ చూస్తున్నారు. నచ్చిన అంశాన్ని అంతర్జాలంలో శోధిస్తున్నారు. చదువు, ఉద్యోగాలకు సంబంధించిన అంశాల గురించి నెట్లో వెతుకుతున్నట్లు తక్కువ మంది వెల్లడించారు. రోజూ వార్తలు చదువుతామని చెప్పేవారు తక్కువగానే ఉన్నారు. యూట్యూబ్ లో వీడియోలు, కొన్ని యాప్ లలో పాటలు వినడం కొందరికి నిత్యకృత్యమైంది.



మిడిమిడిలో.. పడిపడిగా..

ఆధునిక యుగంలో ప్రతి విషయాన్ని సామాజిక మాధ్యమాల్లో పంచుకోవడం, ఎక్కడి నుంచో వచ్చిన కొన్ని అసత్య ప్రచారాలను వ్యాప్తి చేయడంలో కొందరు తెలియకుండానే ఇరుక్కుపోతున్నారు. సాధ్యాసాధ్యాలను అంచనా వేయకుండా ఇతరులకు షేర్ చేయడమే వారి పనిగా పెట్టుకుంటున్నారు. ఈ ఊటిలో పడి కుటుంబానికి సమయం కేటాయించలేకపోతున్నారు. పడక గదిలోనూ సామాజిక మాధ్యమాలను వీడని వారి సంఖ్య పెరుగుతూనే ఉంది.

అటలా ఎక్కువే..

ఉమ్మడి జిల్లాలో చాలామంది యువత ఆన్లైన్ ఆటలకు బానిసలుగా మారారు. తల్లిదండ్రులు మందలిస్తే గట్టిగా అరవడం, ఇంట్లో ఏ పని చెప్పినా చేయకుండా ఎదురు సమాధానం చెబుతున్నారు. కొందరు ఆన్లైన్ ఆటలకు బానిసలుగా మరి బలవస్తరణలకూ పాల్పడుతున్న ఘటనలూ అత్యధికంగా వెలుగు చూస్తూనే ఉన్నాయి. మైదానాల్లో ఆటలు రోజురోజుకూ తగ్గిపోతున్నాయి.

పోటీ పరీక్షల ఆన్లైన్ల తక్కువే..

చరవాణుల ఉపయోగంతో కొందరు తప్పదారిలో పరునిస్తుంటే.. మరి కొందరు ఉన్నత లక్ష్యాలను చేరుకుంటున్నారు. ఉద్యోగాల కోసం సమాయత్తమవుతూ పోటీ పరీక్షలకు అవసరమైన సమాచారం కోసం అంతర్జాలంలో శోధిస్తున్నారు. కొత్త విషయాల గురించి ఆన్లైన్లపై, ప్రాజెక్టు పనుల రూపకల్పనకు చరవాణి వాడుతున్న వారు కొందరే.

ఆరేళ్లుగా.. హమాల్ బికాయలు!

నల్గొండ : ధాన్యం కొనుగోలుకు ఉమ్మడి జిల్లా వ్యాప్తంగా కేంద్రాలను ఏర్పాటు చేయాలని ప్రభుత్వం నిర్ణయించింది. ఇప్పటికే నల్గొండ జిల్లాలో ప్రారంభమవగా.. కేంద్రాల్లో విక్రయించడానికి వచ్చిన అన్నదాతలు హమాల్ ఛార్జీలు క్లింట్లకు రూ.45 చెల్లించాలని జిల్లా యంత్రాంగం నిర్ణయించింది. ధాన్యం తూకం వేసి నంచుల్లో నింపి లోడింగ్ చేయడానికి హమాల్ లకు రైతులు వీటిని చెల్లించాలి. గతంలో రూ.40 నుంచి రూ.42 వరకు వసూలు చేశారు. ఈసారి ధర పెంచారు. రైతులు హమాల్ ఛార్జీలు చెల్లిస్తే తర్వాత వారి ఖాతాకు జమ చేస్తామని ప్రభుత్వం కొన్ని ఏళ్ల నుంచి చెబుతూ వస్తోంది. కానీ ఇప్పటి వరకు ఏ రైతుకూ ఒక్క రూపాయి జమ చేసిన దాఖలాల్లేవు. కాంగ్రెస్ ప్రభుత్వం రైతులకు ఇస్తుందా లేక పాత ఒరవడినే కొనసాగిస్తుందా అన్న దానిపైనా స్పష్టత లేదు.

అన్నదాతలపై భారం

గత ప్రభుత్వ హయాంలో ఐదేళ్ల కాలంలో దాదాపు పది విడతల్లో ధాన్యం కొనుగోలు చేశారు. ఆ ఐదేళ్ళూ రైతులకు హమాల్ ఛార్జీలు చెల్లించలేదు. ప్రస్తుతం కాంగ్రెస్ ప్రభుత్వం అధికారంలోకి వచ్చాక మూడో విడత ధాన్యం కొనుగోలుకు ఉపక్రమించింది. ఉమ్మడి జిల్లాలో దాదాపు ఏటా 25 లక్షల మెట్రిక్ టన్నుల ధాన్యం ఉత్పత్తి అవుతుంది. అదే అంచనాలతో కొనుగోలు కేంద్రాలను ప్రారంభించారు. ప్రభుత్వం జోసన్ ప్రకటించడంతో 90 శాతం రైతులు ప్రభుత్వ కొనుగోలు కేంద్రాల్లోనే విక్రయిస్తున్నారు. రైతులకు ఉన్న ధరల ప్రకారం హమాల్



ఛార్జీల రూపంలో ఉమ్మడి జిల్లా వ్యాప్తంగా రెండు సీజన్లకు కలిపి రూ.10.40 కోట్లు వరకు భారం పడింది. వస్త్రేందు విడతలపై ఇప్పటి వరకు రూ.58.37 కోట్ల బకాయలు రావాల్సి ఉంది. బకాయలు, హమాల్ ఛార్జీల చెల్లింపులపై ప్రభుత్వం నుంచి ఎలాంటి మార్గదర్శకాలు లేవని పౌరసరఫరాల శాఖ అధికారులు పేర్కొంటున్నారు.

ప్రభుత్వం చెల్లించాలి

కొనుగోలు కేంద్రాల్లోధాన్యం కాంటా వేసిన వెంటనే హమాల్ లు ఛార్జీలను రైతుల నుంచి వసూలు చేస్తున్నారు. గతంలో ప్రభుత్వమే చెల్లిస్తుందని చెప్పారు. కొన్ని రోజులు గడిచిన తర్వాత రైతుల బ్యాంకు ఖాతాల్లో జమ చేస్తామన్నారు. కానీ ప్రభుత్వం గత ఛార్జీలనే జమ చేయలేదు. ఈసరినా ఇప్పి రైతులపై భారం తగ్గించాలి. సైదులు, రైతు కనగల్

నాణ్యత లేమి.. తనిఖీలు మాని..

భానుపురి : ఉమ్మడి నల్గొండ జిల్లాలో ఆహారశాలలపై తనిఖీలు నామమాత్రం అవుతున్నాయి. మరోవైపు వ్యాపారులు ఇష్టానుసారంగా వ్యవహరించి రంగులు, బేస్టింగ్ సాల్ట్సు కలుపుతున్నారు. శుభ్రత, నాణ్యత ప్రమాణాలు పాటించడం లేదు. ఇది ప్రజారోగ్యం పాలిట శాపంగా మారుతోంది. ఇష్టమొచ్చినట్లు కబ్బి వ్యాపారం చేస్తున్నా ఆహార తనిఖీ విభాగం అధికారులు(ఫుడ్ సేఫ్టీ ఆఫీసర్లు) పట్టించుకోవటం లేదు. వారి నుంచి మామూళ్లు వసూలు చేస్తున్నారనే ఆరోపణలు వినిపిస్తున్నాయి.

ఫిర్యాదు చేస్తేనే దాడులు

ఉమ్మడి జిల్లాలో ఈ ఏడాది జనవరి నుంచి ఇప్పటి వరకు 263 ఆహారశాలలపై దాడులు నిర్వహించారు. 52 మందిపై క్రిమినల్ కేసులు నమోదు చేయగా, 133 ఆహారశాలలకు జరిమానా విధించారు. అదపాదపా తనిఖీలు చేపట్టడంతో ఆహారశాలల నిర్వాహకులు నాణ్యత పాటించడం లేదు. పుర అధికారులే ఎవరైనా ఫిర్యాదు చేసే వాటిపై దాడులు జరిపి జరిమానా విధిస్తున్నారు. కానీ ఆహార తనిఖీ విభాగం అధికారులు ఎవరూ తమకు తాము న్నందించడం లేదు.



వేదిస్తున్న ఖాళీలు

సిబ్బంది కొరత కారణంగా అధికారుల తనిఖీలు మొక్కుబడిగా మారాయి. జిల్లాకు ఇన్‌ఛార్జి అధికారులను నియమించడం వల్ల పనిభారంతో చర్యలు తీసుకొనే పరిస్థితి ఉండటం లేదు. వాస్తవానికి ఫుడ్ సేఫ్టీ అధికారి ప్రతి నెలా ఆయా హెంబుళ్లు, దాబాలు, కిరాణా దుకాణాల్లో తరచూ తనిఖీలు నిర్వహించి 12 వరకు సమూహాలను సేకరించి నాణ్యత పరీక్షలు నిమిత్తం ప్రయోగశాలకు పంపించాలి. కానీ ఉమ్మడి నల్గొండ జిల్లాలో అలా జరగడం లేదు.

కఠినంగా వ్యవహరిస్తాం

ఇక నుంచి ఉమ్మడి జిల్లాలో ఆహారశాలలపై తనిఖీలు ముమ్మరం చేస్తాం. ప్రజలు కూడా నాణ్యత పాటించకుంటే నేరుగా ఫిర్యాదు చేయొచ్చు వివరాలు గోప్యంగా ఉంచుతాం. సిబ్బంది కొరత గురించి ఉన్నతాధికారులకు నివేదిస్తాం. ఆహారశాలల నిర్వాహకులు శుభ్రత, నాణ్యత పాటించకుంటే కఠినంగా వ్యవహరిస్తాం. జ్యోతిర్యం, ఫుడ్ కంట్రోల్ అధికారిణి, నల్గొండ తనిఖీలు 105 కేసులు 22 జరిమానా 65 లక్షలు

చట్టం.. బాల్యానికి ఛత్రం

సూర్యాపేట : నేటి బాలలే రేపటి పౌరులు. దేశ భవిష్యత్తు, అభివృద్ధి చిన్నారల చేతుల్లోనే ఉంది. భారత రాజ్యాంగం ప్రతి చిన్నారికి రక్షణ, విద్య, ఆరోగ్యం, గౌరవప్రదమైన జీవనానికి హక్కు కల్పిస్తుంది. ఈ హక్కులను కాపాడేందుకు భారత ప్రభుత్వం అనేక చట్టాలను చేసింది. కానీ అవగాహన సరిగా లేక చట్టాలు పుస్తకాలకే పరిమితం అవుతున్నాయి. ఆచరణలో నిలిపి చట్టాల అమలు ద్వారా చిన్నారలకు రక్షణ కల్పించడంతోపాటు వారికి చదువు, ఆరోగ్యం అందించటం సమాజంలోని ప్రతి ఒక్కరి బాధ్యత. బాలల రక్షణతోనే దేశ భవిత. చిన్నారులూ.. ఈనెల 14న జాతీయ బాలల దినోత్సవం ఉంది కదా.. ఈ సందర్భంగా బాలల రక్షణకు కేంద్ర ప్రభుత్వం అమలు చేస్తున్న కొన్ని ముఖ్యమైన రక్షణ చట్టాలు తెలుసుకుందామా.. జువైనెల్ జస్టిస్ చట్టం.. ఇది 2015లో అమలులోకి వచ్చింది. 18 ఏళ్లలోపు వయసున్న వారంతా బాలలే. నేరాల్లో చిక్కుకున్న లేదా రక్షణ అవసరమైన పిల్లలకు న్యాయపరమైన రక్షణ కల్పించేందుకు ప్రతి జిల్లా కేంద్రంలో జువైనల్ జస్టిస్ బోర్డులు ఏర్పాటుయ్యాయి. బాలల సంరక్షణ కమిటీలు, పునరావాస కేంద్రాలు ఏర్పాటు చేశారు. విద్యా హక్కు.. బడి ఈడు పిల్లలకు ఉచిత, నిర్బంధ విద్యను అందించేందుకు కేంద్రం 2009లో ఈ చట్టాన్ని చేసింది. 6-14 ఏళ్ల బాలలకు కుల, మత, జాతి, ఆర్థిక అసమానతలకు అతీతంగా విద్యనందించేందుకు విద్యను హక్కుగా గుర్తించి అమలు చేస్తున్నారు. బాలకారణక వ్యవస్థ నిరోధక : 14 ఏళ్లలోపు పిల్లలను పనిలో పెట్టడం నేరంగా భావిస్తూ 1986లో బాల కార్మిక నిరోధక చట్టాన్ని అమలులోకి తెచ్చింది. 14-18 ఏళ్ల బాలలను ప్రమాదకర ఉద్యోగాలలో పెట్టడాన్ని ఈ చట్టం నిరోధించింది.

బాల్య వివాహ నిషేధం (2006): 18 ఏళ్ల కంటే తక్కువ వయసున్న అమ్మాయిలు, 21 ఏళ్ల కంటే తక్కువ వయసున్న అబ్బాయిలకు పెళ్లికం చేయడం నేరం. ఒక వేళ ఇలాంటి వివాహం జరిగినా దానిని



చెల్లకూడని పెళ్లిగా చట్టం నిర్దేశిస్తుంది. రక్షణగా 1098: ఎవరైనా చిన్నారి ప్రమాదంలో ఉన్నారనిపిస్తే చైల్డ్‌లైన్ నెంబరు 1098కు ఫోన్ చేస్తే సంబంధిత అధికారులు స్పందించి రక్షణ కల్పిస్తారు. ఈ నెంబర్ 24 గంటలు అందుబాటులో ఉంటుంది. అత్యాచారాల నుంచి రక్షణ: లింగ వివక్ష లేకుండా.. ఎవరైనా పిల్లలు(18 ఏళ్ల లోపు) లైంగిక దాడులు, వేధింపులకు గురైతే వారికి రక్షణ కల్పించడమే పోక్సో చట్టం(2012) ఉద్దేశం. నేర తీవ్రతనుబట్టి జీవిత ఖైదు లేదా ఉరిశిక్ష కూడా విధించే అవకాశం ఉంది. కేసుల విచారణకు కేంద్ర ప్రభుత్వం ప్రత్యేక న్యాయస్థానాలను ఏర్పాటు చేసింది.ఉచిత న్యాయ సహాయం: న్యాయసేవాధికార చట్ట ప్రకారం బాలలందరూ ఉచిత న్యాయ సహాయానికి అర్హులే. రాష్ట్రవ్యాప్తంగా అన్ని కోర్టులలో న్యాయసేవాధికార సంస్థను సంప్రదించి ఉచిత న్యాయ సహాయం పొందవచ్చు. పిల్లలను చైతన్య పరస్తి లక్ష్యం నెరవేరుతుంది బాలల రక్షణకు ఎన్నో చట్టాలు ఉన్నప్పటికీ, వాటిపై అవగాహన లేకపోవటం వల్ల సరైన న్యాయం పొందలేకపోతున్నారు. పిల్లలను చైతన్యపరిచే ఉద్దేశంతో జిల్లా న్యాయసేవాధికార సంస్థ ఆధ్వర్యంలో పాఠశాలలు, కళాశాలలో న్యాయవిజ్ఞాన శిబిరాలు నిర్వహిస్తున్నాం. సమాజంలోని ప్రతి ఒక్కరూ చట్టాలు తెలుసుకొని తమ పిల్లలను చైతన్యపరిస్తే లక్ష్యం నెరవేరుతుంది. ఈ మేరకు కృషి చేయాల్సిన బాధ్యత పెద్దలపై ఉంది. పి.లక్ష్మీశారద, జిల్లా ప్రధాన న్యాయమూర్తి, సూర్యాపేట

మోత మోగుతోంది



హైదరాబాద్: రాజేంద్రనగర్, కార్వాస్, నార్సింగి, మణికొండ ప్రాంతాల్లో శబ్ద అవధి 100 డెసిబుల్స్ దాటింది. ఇది సురక్షిత పరిమితి కంటే రెట్టింపు. మోడిఫైడ్ ఔక్ నైలెస్సర్లు, డీజే హోరన్ స్పీకర్లతో ఆయా ప్రాంతాల్లో మోత మోగుతోంది. ఇదిలాగే కొనసాగితే వినికిడి లోపం కేసులు పెరిగే అవకాశముంది. నవజాత శిశువులు, వృద్ధులపై ఎక్కువ ప్రభావం పడుతుంది. పరిమితికి మించి.. జూబ్లీహిల్స్, తార్వాకలు నివాస ప్రాంతాలుగా, అబిడ్స్, జేఎన్టీయూ(కూకట్‌పల్లి), ప్యూరడైజ్‌ను వాణిజ్య, నసత్‌నగర్, జీడిమెట్లను పారిశ్రామిక ప్రాంతాలుగా జూపార్కు, గచ్చిబౌలి, హెచ్‌సీయాను సున్నిత ప్రదేశాలుగా గుర్తించి పీసీబీ శబ్ద అవధిని రెక్విస్ట్రోంది. పారిశ్రామిక ప్రాంతాల్లో ఉదయం 75, రాత్రి 70 డెసిబుళ్లు ఉండాలి. వాణిజ్య ప్రాంతాల్లో ఉదయం 65, రాత్రి 55, నివాస ప్రదేశాల్లో ఉదయం 55, రాత్రి 40, సున్నిత ప్రాంతాల్లో ఉదయం 50, రాత్రి 40 డెసిబుళ్లు ఉండాలి. కానీ పరిమితికి మించి నమోదవుతున్నాయి. **కాపణలు**..(ట్రాఫిక్ – 2019 నుంచి 2025 మధ్య వాహనాల సంఖ్య 50శాతం పెరిగింది. అనవసరంగా హోరన్ కొట్టడం, మార్చిన ఔక్ నైలెస్సర్లు, భారీ ట్రాఫిక్‌తో శబ్ద అవధి పెరుగుతోంది.

వగేరుల్లో మేటలు.. డెంప్సెర్లో ఊటలు



మల్లాపూర్ : గోదావరి తీర ప్రాంతాలతో పాటు వాగుల నుంచి అనుమతులు లేకుండా ఇసుకను తరలించేద్దని జిల్లా స్థాయి అధికారులు ఆదేశాలు జారీ చేస్తున్నా క్షేత్ర స్థాయి యంత్రాంగం చూసీచూడనట్లు వ్యవహరిస్తోంది. దీంతో మల్లాపూర్ మండల పరిధిలో వివిధ ప్రాంతాల నుంచి నిత్యం వందల సంఖ్యలో ట్రాక్టర్లు, టిప్పర్లలో ఇసుక తరలిపోతోంది. **ఎక్కడెక్కడ?** గతంలో ఎన్నడూ లేనంతగా గోదావరికి రెండు నెలలు నిరాటంకంగా వరద ప్రవాహం కొనసాగడంతో నదిలో భారీగా ఇసుక మేటలు వేశాయి. పెద్దవాగులోనూ గతంలో కంటే అధికంగా ఇసుక నిల్వలు పేరుకుపోయాయి. మల్లాపూర్, ఇల్లహింపట్నం మండలాల్లోని గోదావరి తీర ప్రాంతాలతో పాటు పెద్దవాగు పరిసర గ్రామాల్లో ఎక్కడ చూసినా ఇసుక డంపులే దర్శనమిస్తున్నాయి. అక్రమార్కులు రాత్రి వేళల్లో ఇసుక తరలించేందుకు అనువుగా ఉన్న పలు ప్రాంతాలను ఎంపిక చేసుకున్నారు. టిప్పర్లు, ట్రాక్టర్లు నదిలోకి దిగే అవకాశం లేకపోవడంతో రవాణాదారులు ఒడ్డున ఉన్న ప్రాంతాల్లో భారీగా ఇసుక డంపెలు ఏర్పాటు చేసి అక్కడి నుంచి దూర ప్రాంతాలకు తరలిస్తూ సొమ్ము చేసుకుంటున్నారు. నిత్యం రాత్రి వేళల్లో ఇసుక తరలిపోతున్నా మైనింగ్ అధికారులు స్పందించకపోవడం వెనక మతబలు ఏమిటని ప్రజలు ప్రశ్నిస్తున్నారు. ఇసుక అక్రమ రవాణా జరుగుతున్న ప్రాంతాలను మైనింగ్ అధికారులు

స్వామీ.. లడ్డూ రుచి లేదేమి?

కరీంనగర్ : మేములవాడ రాజన్న ప్రసాదం లడ్డూ ఇది. ఇందులో కిస్‌మిస్, కాజు, ఇలాచీల జాడ తక్కువగానే కనిపిస్తోంది. ధరా మాత్రం లడ్డుకు రూ.20. కొన్నిసార్లు అప్పటికప్పుడు తయారు చేస్తూ కౌంటర్లకు తెస్తుండటంతో చేతికి చేరో లోపు విచ్చుకుపోతోంది. ఇది కొండగట్టు అంజన్న ప్రసాదం. ఈ లడ్డూలోనూ ముమఘుమలు కరవయ్యాయి. కాజు, కిస్‌మిస్‌ల అసవాళ్లు అయిదారు లడ్డూల్లో వెతికితే ఒక్కదాంట్లో దొరుకుతాయి. రుచి కూడా గతంలోలా లేదు. ఇక ధర మాత్రం రూ.25. లడ్డూ పట్టుకోగానే విచ్చుకుపోతోందని భక్తులు వాపోతున్నారు.ఇది.. ధర్మపురి లక్ష్మీనరసింహాస్వామి దేవాలయంలోని లడ్డూ. ప్రసాదం సువాసన గతంలోలా ముక్కుపుటాలను తాకట్లేదు. నాణ్యత విషయంలోనూ స్పష్టమైన తేడా ఉందని భక్తులు పేర్కొంటున్నారు. రూ.20 వసూలు చేస్తున్నా.. అందుకు తగిన విధంగా రుచి ఉండటం లేదు.ఇష్టదైవం నన్నిధిలో ఇష్టంగా కొనుగోలు చేసే లడ్డూ ప్రసాదం సువాసన గతంలోలా లేదు. మేములవాడ, ధర్మపురి, కొండగట్టు పుణ్యక్షేత్రాల్లో ఈ పరిస్థితి నెలకొంది. రోజుకు నగటున 3 వేలు, శని.. ఆదివారాల్లో 4 వేలకుపైగా భక్తులు లడ్డూలు కొనుగోలు చేస్తుంటారు. కొన్నింటా రుచి కింద తిరుమలలో లడ్డూ నాణ్యత విషయంలో దుమారం వెలరేగిన తరువాత ఇక్కడ కూడా తయారీకి వాడే నెయ్యిని మార్చారు. **నాణ్యత.. పరిమాణం!** రుచి, శుచి, నాణ్యత, పరిమాణం విషయంలో స్పష్టంగా తేడాలు కనిపిస్తున్నాయి. ప్రస్తుతం సరఫరా అయ్యే నెయ్యిని కిలోకు రూ.609 ధరతో ఆలయాలకు సరఫరా చేస్తున్నారు. గతంలో వాడే నెయ్యికి రూ.621 చెల్లించేవారు. 10 కిలోల లడ్డూ తయారీకి విధిగా 7 కిలోల

నిర్మాణాలు, పట్టణీకరణ – గచ్చిబౌలి, తెల్లాపూర్, కోకాపేట్‌లో నిర్మాణ రంగం వృద్ధి చెందుతోంది. ఇక్కడ నిత్యం డ్రిల్లింగ్, ఎక్స్‌వేషన్ శబ్దాల మోత మోగుతోంది. పబ్‌లు – సౌండ్ డ్రూఫ్ లేని పబ్‌ల నుంచి వెలువడే సంగీతం. విక్రేతలు – విక్రేతలు వినియోగించే స్పీకర్లు. ఇతరాలు – పారిశ్రామిక కార్యకలాపాలు. హద్దు మీరితే.. చప్పుడు మితిమీరితే గుండె కొట్టుకునే వేగం, రక్తపీడనం పెరుగుతుంది. 65 డెసిబుళ్ల చప్పుడు మీరితే గుండె జబ్బులు, వినికిడి లోపం రావచ్చు. శక్తిని కోల్పోవడం, నిద్రలేమి, తలనొప్పి, అలసట. సీపీసీబీ నివేదిక ప్రకారం ఇటీవల నమోదైన శబ్ద అవధి (డెసిబుళ్లలో) ఏం చేయాల్సి..శబ్ద తీవ్రత ఎక్కడ నుంచి వెలువడుతుందో గుర్తించే యాకోస్టిక్ కెమెరాలు సున్నిత, నివాస ప్రాంతాల్లో అమర్చాలి. బాధ్యులపై భారీగా జరిమానాలు విధించాలి. హోరన్ వినియోగాన్ని తగ్గించేలా అవగాహన కార్యక్రమాలు నిర్వహించాలి.రియల్ టైమ్ నాయ్స్ మానిటరింగ్ కేంద్రాలను పెంచాలి. పబ్ ఇతర ప్రదేశాల్లో సౌండ్ డ్రూఫింగ్‌ను తప్పనిసరి చేయాలి.

బయో.. భయం

సూర్యాపేట : జిల్లాలో బయోవ్యర్థాల నిర్వహణ లోపాలు ప్రజలకు శాపాలుగా మారుతున్నాయి. ఎక్కడ పడితే అక్కడ కనిస్తుండటం, పలు చోట్ల పేరుకుపోతుండటంతో జనం ఆందోళన చెందుతున్నారు. మరోవైపు కంట్రాక్టు పొందిన వారు నిర్దేశిత సమయంలో సేకరించడంలేదనే విమర్శలు వినిస్తున్నాయి. అసుపత్రికి సంబంధించిన వ్యర్థాలను ఎరువు, పసుపు, నీలి, నలుపు నాలుగు రకాలుగా విభజించి సేకరిస్తారు. ఎరువు అంటే సిరంజీలు, గ్లూకోజ్ సీసాలు, పసుపువి రక్తం మరకలతోకూడిన వ్యర్థాలు, నీలి రంగుకు సంబంధించినవి గాజు సీసాలు, నలుపు రంగులో మునిపాలిటికీ సంబంధించిన వ్యర్థాలుంటాయి. సూర్యాపేట పురపాలకలో బయోవ్యర్థాల రీసైక్లింగ్ ప్లాంటు ఏర్పాటుకు నోచుకోవడం లేదు. ఇక్కడ ప్రభుత్వ, ప్రైవేటు ఆసుపత్రుల వ్యర్థాలను



రోమా ఇండస్ట్రీస్ కంపెనీ వారు సేకరిస్తున్నారు. పట్టణంలోని అన్ని ఆసుపత్రుల నుంచి నిత్యం 200 కిలోల వరకు వ్యర్థాలను సేకరిస్తున్నట్లు రోమా ఇండస్ట్రీస్ ప్రతినిధి అనిల్‌కుమార్ తెలిపారు. ఇక్కడ సేకరించిన బయోవ్యర్థాలను భువనగిరి పరిధిలోని వ్యర్థాల నిర్వహణ కేంద్రానికి తరలిస్తారు. అక్కడ కాల్చివేసి బూడిదను పూడ్చివేస్తారు. ప్రైవేటు ఆసుపత్రులకు సంబంధించి 30 పడకలకు కిలోకు రూ.9, 50 పడకలకు రూ.12 చొప్పున వసూలు చేస్తారు. ఈ వాహనం రెండురోజులకు ఒకసారి వస్తుంది. మాజూర్‌నగర్: స్థానిక ప్రభుత్వ ఆసుపత్రిలో బయోవ్యర్థాల నిర్వహణ జరుగుతోంది. రోజుకు 7 నుంచి 8 కిలోల వ్యర్థాలను గుత్తేదారు సేకరిస్తున్నారు. ఇందుకు ప్రత్యేకమైన వాహనం వస్తుంది. ప్రభుత్వ, ప్రైవేటు ఆసుపత్రుల నుంచి విధిగా సేకరిస్తున్నారు. అపరిశుభ్రత: నేరేడుచర్ల: నేరేడుచర్ల పురపాలకలో బయోవ్యర్థాల రీసైక్లింగ్ ప్లాంటి ఏర్పాటు చేయలేదు. తడి, పొడి చెత్త వేర్వేరుగా సేకరించాల్సి ఉన్నా ఆచరించడం లేదు. పాత నేరేడుచర్లలో రోడ్డు పక్కన డంపింగ్‌యార్డు ఏర్పాటు చేసి పోస్తున్న వ్యర్థాలను పందులు చిందరవందర చేస్తుండటంతో రోడ్డుపైకి చేరుతున్నాయి. కొన్ని వ్యర్థాలను కాల్చివేస్తుండటంతో పొగ.. కాలుష్య సమస్యతో ప్రజలు ఇబ్బందులు ఎదుర్కొంటున్నారు. నేరేడుచర్ల పీహెచ్‌సీలో ఎరువు(ప్లాస్టిక్ వ్యర్థాలు), పసుపు(రక్తసంబంధిత), నీలి(గ్లాసులు), నలుపు(ఇతర వ్యర్థాలు) వేసేందుకు ఆసుపత్రి వెనుక ప్రత్యేకంగా నిర్మాణం చేపట్టారు. జిల్లా నుంచి రోమా ఇన్‌ఫ్రా వాహనం 15 రోజులకోసారి వ్యర్థాలు తీసుకెళ్లాల్సి ఉండగా నెలరోజులుగా రావడం లేదు. వ్యర్థాల నిర్వహణ కు వారు ప్రత్యేకంగా కవర్లను అందించాల్సి ఉంది. ఈ విషయాన్ని పీహెచ్‌సీ వైద్యాకారిణి డా.నాగిని దృష్టికి ‘సూస్‌టుడే’ తీసుకెళ్లగా పక్షం రోజులకోసారి సేకరించాల్సి ఉండగా నెలరోజులుగా రావడంలేదని, సేకరించే కవర్లు కూడా లేవని తెలిపారు.

క్షేత్రంపై.. నిఘానేత్రం

యాదగిరిగుట్ట: దిల్లీ ఘటన నేపథ్యంలో పుణ్యక్షేత్రమైన యాదగిరిగుట్టలో పోలీసులు అప్రమత్తమవుతున్నారు. ముమ్మరంగా తనిఖీలు నిర్వహిస్తున్నారు. క్షేత్రంలో ఎలాంటి అవాంఛనీయ ఘటనలు జరగకుండా ముందు జాగ్రత్త చర్యలు చేపడుతున్నారు. ఆలయ భద్రత కోసం ప్రభుత్వం స్పెషల్ ప్రొటెక్షన్ ఫోర్స్(ఎస్సీఎఫ్) సిబ్బందిని ఏర్పాటు చేసింది. 66 మందిని కేటాయించినా, ప్రస్తుతం 43 మంది జవాన్ల ద్వారా భద్రత కొనసాగుతోంది. మూడంచెల విధానంలో భద్రతా ఏర్పాట్లను పర్యవేక్షిస్తున్నారు.గుట్ట పరిసరాలు, పట్టణంతో పాటు క్షేత్రంలో శాంతి భద్రతల కోసం ఆర్‌జి పర్యవేక్షణలో తృతీయ దశ.. బాంబ్, దాగ్ స్వాడ్స్ సోదాలతో ద్వితీయ దశ.. హూం గార్డులతో ప్రథమ దశలో భద్రతా చర్యలు అమలవుతున్నాయి. బాంబ్, దాగ్ స్వాడ్స్ బృందాలు భక్తుల లగ్‌జీ, అనుమాన ప్రాంతాల్లో విస్తృతంగా తనిఖీలు చేపడుతున్నాయి. కమాండ్ కంట్రోల్ ద్వారా ప్రధానాలయం, పాతగుట్ట అనుబంధ ఆలయాల చెంత 148 సీసీ కెమెరాలతో నిఘా కొనసాగుతోంది.

పంచనారసింహుల గర్భాలయంపై గల స్వర్ణవిమానం, మహాముఖ మండపంలోని స్వర్ణధ్వజ స్తంభం గల ప్రధాన దేవాలయం వద్ద నలుగురు సాయుధ పోలీసులతో గస్తీ కొనసాగుతోంది. సీసీటీవీ కెమెరాల ద్వారా కమాండ్ కంట్రోల్ నుంచి సిబ్బంది పర్యవేక్షణ నిత్యం ఉంటోంది. అనుమానాస్పదంగా ఎవరు వ్యవహరించినా వెంటనే భద్రతా సిబ్బందిని అప్రమత్తం చేస్తారు. స్వర్ణవిమానం భద్రత కోసం సోలార్ ఫెన్సింగ్ ఏర్పాటు చేశారు.



మరిన్ని చర్యలు: ఈవో

ఉగ్రవాద చర్యలు, అవాంఛనీయ ఘటనలు చోటుచేసుకోకుండా తగు జాగ్రత్తలు తీసుకునేందుకు రాష్ట్ర దేవదారు శాఖ ఆదేశాల మేరకు గుట్టలో మరిన్ని చర్యలు చేపట్టనున్నట్లు ఆలయ ఈవో వెంకట్రావు తెలిపారు. కొండపైకి వచ్చే ప్రతీ వాహనాన్ని నిశితంగా పరిశీలించేందుకు స్థానింగ్ పద్ధతిని ప్రవేశ పెడతామన్నారు. పోలీసు, ఎస్సీఎఫ్, బాంబు, దాగ్ స్వాడ్స్ బృందాలతోనే కాకుండా సాయుధ పోలీసు బలగాలతో బందోబస్తు చర్యలు నిరంతరం చేపడుతున్నట్లు వివరించారు.

విధుల్లో ఉండే సిబ్బంది వివరాలు

రిజర్వ్ ఇన్‌స్పెక్టర్ - 1

ఎస్సై - 2

ఎఎస్‌ఐ - 5

హెడ్ కానిస్టేబుళ్లు - 9

హూం గార్డులు - 25

ఎన్‌ఎల్ఆర్ వెవన్స్‌తో - 4

భవితకు భరోసా

ముస్తాబాద్ : ఎవరో ఒకరు తోడుంటే కానీ అడుగు కూడా వేయలేరు. సొంత అవసరాలు కూడా తీర్చుకోలేరు. ఇలా ప్రత్యేకావసరాలు కలిగిన శారీరక, మానసిక, వైకల్యం ఉన్న దివ్యాంగ చిన్నారులకు భరోసా కల్పించడం కోసం.. విద్యా, వైద్య సేవలు అందించేందుకు భవిత కేంద్రాలు ఎంతగానో ఉపయోగపడుతున్నాయి. వైకల్యంతో పుట్టిన చిన్నారుల భవితవ్యం తీర్చిదిద్దే లక్ష్యంతో పనిచేస్తూ వారిలో ఆత్మవిశ్వాసం సంపూర్ణమవుతున్నాయి.

మండలానికి కేంద్రం..

ప్రభుత్వం ప్రతి మండల కేంద్రంలో ఒక భవిత కేంద్రాన్ని ఏర్పాటు చేసింది. జిల్లాలో 13 భవిత కేంద్రాలు ఉన్నాయి. అన్ని కేంద్రాల్లో కలిపి 988 మంది ప్రత్యేకావసరాల పిల్లలు ఉన్నారు. ఒక్కో కేంద్రంలో ఇద్దరు టీచర్లు, ఒక ఫిజియోథెరపిస్ట్, ఒక ఆయా ఉండాలి. కానీ.. జిల్లాలోని 13 కేంద్రాల్లో 10 కేంద్రాల్లో ఉపాధ్యాయులు (ఐఆర్‌పీలు).. ముగ్గురు ఫిజియోథెరపిస్ట్‌లు ఉన్నారు. సిరిసిల్ల, వేములవాడ, గంభీరాపుపేట కేజీలూ పీజీలో పక్కా ప్రత్యేక భవిత కేంద్రం భవనాలు ఉన్నాయి. ఎల్లారెడ్డిపేట, వీర్పల్లి, రుద్రంగి మండలాల్లో ఐఆర్‌పీలులేక ఇన్‌ఫ్రాస్ట్రక్చర్ కోసంసాగుతున్నాయి. ప్రతి వారంలో రెండు రోజులు ఫిజియోథెరపీ నిర్వహిస్తారు. కేంద్రాలకు రాని పిల్లల ఇళ్ల వద్దకు వెళ్లి విద్యాభోధన సేవలందిస్తున్నారు. కేంద్రాలకు వచ్చే బాలికలకు రూ.700, బాలురకు రూ.500 రవాణా భత్యం కూడా ఇస్తున్నారు. పాఠశాలల్లో వారికి ఐఆర్‌పీలు విద్యాభోధన



చేస్తున్నారు. **21 రకాల సేవలు** విద్యార్థుల మానసిక, శారీరక పరిస్థితి అనుగుణంగా శిక్షణ, విద్యాభోధన ఉంటుంది. 5 నుంచి 18 ఏళ్ల మధ్య వయసుగల వారు 21 వైకల్యాలలో ఏదైనా ఒకదానితో బాధపడినా ఈ పాఠశాలల్లో ప్రవేశానికి అర్హులు. మిసికిడి లోపం ఉన్నవారికి సైగలు, ఆడియోతో బాధపడేవారికి స్పర్శ, సంగీతం, మాటలురానివారికి ధ్వనితో తమ పనులు తాము చేసుకునేలా సేవలు అందుతున్నాయి.

పిల్లలు పాఠశాలకు వచ్చేలా చర్యలు

ముందుగా గ్రామాల్లో ప్రత్యేకావసరాల పిల్లలను గుర్తిస్తాం. పాఠశాలకు (భవిత) కేంద్రానికి వచ్చేందుకు సంసిద్ధులుగా (స్కూల్ రెడీనెస్ ప్రోగ్రాం) నిర్వహిస్తాం. పాఠశాలకు వచ్చేలా చూస్తాం. ఫిజియోథెరపీ చేసుకునేలా అవగాహన కల్పిస్తున్నాం. సదరం లేని పిల్లలను గుర్తించి సదరం క్యాంపునకు హాజరయ్యేలా తల్లిదండ్రులకు అవగాహన కల్పిస్తున్నాం. ప్రతి శనివారం భవిత కేంద్రానికి రాలేని పిల్లలను గుర్తించి వారి ఇంటి వద్దకే వెళ్లి విద్యను అందిస్తున్నాం. గౌతమి, ఐఆర్‌పీ, ముస్తాబాద్ **ఫిజియోథెరపీతో మార్పు** ప్రత్యేకావసరాల పిల్లలకు ప్రతి శుక్ర, శనివారాల్లో ఫిజియోథెరపీ చేస్తున్నాం. సానుకూల ఫలితాలు వస్తున్నాయి. పిల్లల తల్లిదండ్రులు ప్రత్యేక శ్రద్ధ వహించి మండల కేంద్రంలో రెండు రోజుల పాటు నిర్వహించే ఫిజియోథెరపీ సేవలను తప్పనిసరిగా వినియోగించుకో వాలి. పిల్లల్లో సానుకూల మార్పు కోరుకోవాలి. అర్బులందరూ సద్వినియోగం చేసుకుంటే సత్ఫలితం ఉంటుంది.టౌగన్నగారి రాజేశ్, ఫిజియోథెరపిస్ట్

అందరిని శ్యాసీ.. చీలితా గజగజ

పెద్దపల్లి : వాతావరణంలో మార్పులు, కాలుష్ష కారకాలతో పిల్లలు, పుద్గులు నిమోనియా బారినపడుతున్నారు. వైరస్, బ్యాక్టీరియా లక్షణాలు సోకి ఊపిరితిత్తుల సమస్యతో ఇబ్బంది పడుతున్నారు. పుట్టిన బిడ్డకూ లక్షణాలు సోకడం ఆందోళన కలిగిస్తోంది. చలి నేపథ్యంలో ఈ పరిస్థితి మరింత తీవ్రంగా మారుతోంది. నేడు ‘ప్రపంచ నిమోనియా దినోత్సవం’ సందర్భంగా ప్రత్యేక కథనం.

15 శాతం మందికి..

ఉమ్మడి జిల్లాలో ప్రభుత్వ, ప్రైవేటు ఆసుపత్రులకు వచ్చే ప్రతి వంద మంది పిల్లలు, పుద్గుల్లో పదిహేను శాతం మందికి నిమోనియా లక్షణాలు ఉన్నట్లు వైద్య నిపుణులు పేర్కొంటున్నారు. చలికాలంలో చిన్నారులు, పుద్గుల్లో శ్వాసకోశ సంబంధ వ్యాధుల తీవ్రత పెరగనుంది. రెండేళ్లలోపు పిల్లల్లో అధికంగా సమస్య ఉంటుంది. బరువు తక్కువగా పుట్టిన, పోషకాహారలోపం ఉన్న ఏడాదిలోపువారు అస్వస్థతకు గురవుతుంటారు.చలితో ఊపిరితిత్తులు బిగుసుకుపోతుంటాయి. శ్వాసతీసుకోవడానికి ఇబ్బంది పడుతుంటారు. చలికి దూరంగా ఉంచడం, వెచ్చదానికి మార్చేటా ధరించేలా చూస్తే కాస్త ఉపశమనం పొందొచ్చు.. కారణాలు ఇవి సిగరెట్, తంబాకు, బీడీ, మద్యపానం తాగడం.వాయు కాలుష్షం, పరిశ్రమల పొగ, భరించలేని దుమ్ము,



ధూళి సూక్ష్మ కారకాలు. వ్యాధి నిరోధక శక్తి తక్కువగా ఉన్నవారు, బలహీనులు. తల్లి నుంచి పుట్టిన బిడ్డకు సోకి అవకాశం ఉంటుంది. **లక్షణాలు ఇలా..** వైరల్, బ్యాక్టీరియా, ఫంగస్ ఇలా మూడు రకాలుగా ఊపిరితిత్తులకు సోకుతుంది.తీవ్ర జ్వరం, ఒళ్లు నొప్పులు, దగ్గు, జలుబు, గొంతు నొప్పి, చెమట, తీవ్రత ఎక్కువైన వారిలో ఛాతి నొప్పి, శ్వాస తీసుకోవడం లో ఇబ్బంది.సకాలంలో వైద్యులను సంప్రదించాలి ఉపిరితిత్తులకు వైరస్, బ్యాక్టీరియా సోకి శ్వాస తీసుకోవడం ఇబ్బంది అవుతుంది. పిల్లలు, పుద్గుల్లో సమస్య తీవ్రంగా ఉంటుంది. రక్తపోటు, మధుమేహం, కిడ్నీ, ఊపిరితిత్తుల సమస్యతో బాధపడుతున్న వారిలో ఇది అధికం. దీనికి ఆత్యాధునిక వ్యాధి నిర్ధారణ పరీక్షలు అందుబాటు లో ఉన్నాయి. సకాలంలో చికిత్స చేస్తే నయం కానుంది. దాక్టర్ వినయ్ కుమార్, పల్లనాలజిస్టు, కరీంగర్ సొంత వైద్యం వద్దు ఏడాదిలోపు బరువు తక్కువగా ఉన్న పిల్లలు, పోషకాహారలోపం ఉన్న వారిలో ఈ లక్షణాలు కనిపిస్తున్నాయి. పాలు తాగకపోవడం, వేగంగా శ్వాస తీసుకోకపోవడం, దగ్గుతో ఇబ్బంది పడుతుంటారు. సొంత వైద్యం తీసుకోకుండా ఆసుపత్రిలో సంప్రదించాలి.

ఆదాయమెంత.. ఆమోదమెంత?



హైదరాబాద్ : ప్రతిపాదనలు రావడమే అలస్యం.. జీహెచ్‌ఎస్‌ కమిషనర్ కార్యాలయం పచ్చశెండా ఊపేస్తోంది. గతంలో ఏడాది పొడవునా రూ.1,100కోట్లు నిర్వహణ పనులకు ఆమోదించే వారు. గడిచిన ఆరు నెలల్లోనే జీహెచ్‌ఎస్‌ ఆ రికార్డును పూర్తి చేసింది. కమిషనర్ కార్యాలయం తీసుకుంటున్న ధూకుడు నిర్ణయాలపై జోనల్ కమిషనర్లు ఆందోళన వ్యక్తం చేస్తున్నారు. జీహెచ్‌ఎస్‌కి వస్తోన్న ఆదాయం, తక్షణం చేపట్టాల్సిన ప్రాజెక్టులు, అధ్వానంగా మారిన రహదారుల గురించి పట్టించుకోకుండా.. జరుగుతాయో, లేదో తెలియని పనులను వందల సంఖ్యలో ఆమోదించడంపై అసంతృప్తి వ్యక్తం చేస్తున్నారు. **చార్జినార్‌కు రూ.500 కోట్లపై..** జీహెచ్‌ఎస్‌లో 6 జోన్లు ఉన్నాయి. రహదారులు, వరద నీటి కాలువలు, కాలిబాటలు, కమ్యునిటీ హాళ్ల నిర్మాణం, పార్కుల అభివృద్ధి, చెరువుల సుందరీకరణ, నాలాల నిర్వహణ, ఇతరత్రా పనులను

సజ్జనారే సరిబద్దాలి!



హైదరాబాద్ : దిల్లీలో భారీ పేలుడు నేపథ్యంలో నిత్యం ప్రయాణికుల రద్దీతో కిక్కిరిసిపోయే ఎంజీబీఎస్‌లో భద్రతను మరింత కట్టుదిట్టం చేయాల్సిన అవసరమెంతైనా ఉంది.రెండు తెలుగు రాష్ట్రాలతో పాటు దక్షిణాదిలోని పలు జిల్లాలకు ఇక్కడి నుంచి నిత్యం సుమారు లక్ష మంది ప్రయాణికులు రాకపోకలు సాగిస్తుంటారు. రోజూ నాలుగు వేలకు పైచిలుకు రాష్ట్ర, అంతరాష్ట్ర బస్సులు నడుపుతున్నారు. పండగలు, పెళ్లిళ్లు, విద్యా సంస్థల సెలవుల సమయంలో రద్దీ అధికంగా ఉంటోంది. గతంలో గాంధీ విగ్రహం వద్ద మెటల్, హ్యాండ్ డిటెక్టర్లు ఉండేవి. వాటిని కొన్నేళ్ల క్రితమే అడ్లీసి అధికారాలు తొలగించారు. గతంలో ఒక ఎస్సై, నలుగురు కానిస్టేబుళ్లు, మప్పీ పోలీసులు అన్ని ఫాట్‌ఫారాలు, అనుమానిత వ్యక్తులను గుర్తించేందుకు క్షేత్రస్థాయిలో పని చేసేవారు. సిబ్బంది కొరత కారణంగా ప్రస్తుతంఎం జీబీఎస్‌లోని పోలీసు అవుట్ పోస్టులో కేవలం ఒక కానిస్టేబుల్ విధులు నిర్వహిస్తున్నారు. ఎంజీబీఎస్‌లోని అన్ని ఫ్లాట్‌ఫారాలు, పోర్టికో, అలైటింగ్ పాయింట్ల వద్ద రూఫ్‌నకు సీసీ కెమెరాలు ఏర్పాటు చేశారు. పావురాలు ఎక్కువగా సంచరిస్తుండటం వల్ల సీసీ కెమెరాలకు అమర్చిన కనెక్షన్లు లూజ్ అవుతున్నాయని అధికారులు చెబుతున్నారు. విజిలెన్స్ విభాగం అధికారుల పర్యవేక్షణలో ప్రయాణికుల భద్రతకు నిరంతరం పర్యవేక్షణ కొనసాగుతోంది. గతంలో టీఎస్‌ఆర్టీసీ మేనేజింగ్ డైరెక్టర్‌గా విధులు నిర్వహించిన వీసీ. సజ్జనార్ ఇటీవలే నగర పోలీసు కమిషనర్‌గా పదవీ బాధ్యతలు చేపట్టారు. ఇక్కడి పరిస్థితిలపై ఆయనకు పూర్తి అవగాహన ఉంది. బిచ్చండ్లు, రైల్వే స్టేషన్లు, విమానాశ్రయాల్లో జన సమ్మర్దం అధికంగా ఉంటుంది. ఈ ప్రాంతాల్లో ఉగ్రవాదుల లక్ష్యంగా ఉండటంతో ప్రయాణికుల భద్రతపై మరింత రక్షణ చర్యలు, పకడ్బందీ విధానాలు చేపట్టాలని ప్రయాణికులు కోరుతున్నారు.

వసతులు భ్రాంతి.. రైతుకేదీ విశ్రాంతి?



హైదరాబాద్ :నగరంలో పెద్దదైన బోయిస్‌పల్లి వ్యవసాయ మార్కెట్‌లో గతంలో ఏర్పాటు చేసిన రైతుల విశ్రాంతి భవనం నిర్వహణ లోపంతో నిరుపయోగంగా మారింది. రాష్ట్రంలోని వివిధ జిల్లాలు, ఇతర రాష్ట్రాల నుంచి కూరగాయలు తీసుకొచ్చే రైతులు సేదదీరేందుకు పరిపాలన భవనం పక్కనే ఉన్న క్యాంటీన్ ప్రైవేటైజ్మంలో దీనిని ఏర్పాటు చేశారు. సుదూర ప్రాంతాల నుంచి వచ్చే రైతులు కూరగాయలు, ఇతర పంటల విక్రయాల పూర్తి చేసుకుని తిరిగి వెళ్లేందుకు కొన్ని రోజులు ఇక్కడ ఉండాల్సి ఉంటుంది. దీంతో వారు విశ్రాంతి తీసుకునేందుకు ఏర్పాటు చేసిన భవనంలో తొలుత అన్ని వసతులు కల్పించారు. అనంతరం దీని నిర్వహణను మార్కెట్ కమిటీ అధికారులు, ప్రతినిధులు పట్టించుకోక పోవడంతో అధ్వానంగా తయారైంది.

జోస్తవారీగా చేపట్టాల్సి ఉంటుంది. ప్రతిపాదనలను జడ్చీ, ఇంజనీర్లు కేంద్ర కార్యాలయానికి పంపిస్తే కమిషనర్లు తనిఖీ చేయించేవారు. పనులు పూర్తయ్యాక కొత్త వాటిని ఆమోదిస్తామని ప్రజాప్రతినిధులకు నచ్చజెప్పేవారు. ఇప్పుడు మెజార్టీ ప్రతిపాదనలు నేరుగా ఆమోదం పొందుతున్నాయి. 6 నెలల్లో చార్జినార్ జోన్ రూ.500 కోట్లకుపైగా ఆమోదాలతో మొదటిస్థానంలో ఉంది. రూ.200 కోట్లతో శరీలింగంచపల్లి, ఖైరతాబాద్ తర్వాతి స్థానాల్లో ఉన్నాయి. కూకట్‌పల్లి, ఎల్వీనగర్, సికింద్రాబాద్ నామమాత్రమే.

పని చేయకుండానే..

ఎక్కువ పనులను ఆమోదించుకోవడం, టెండర్లు పిలిచి, గుత్తేదారులకు పనులు అప్పగించడంపైనే ప్రజాప్రతినిధులు దృష్టి పెడుతున్నారు. పనులు చేయించడంపై ఆసక్తి చూపట్లేదనే విమర్శలున్నాయి. పనులు చేయకుండా బిల్లులు తీసుకున్న ఏజెన్సీలు, బిల్లులు ఇచ్చిన ఇంజనీర్ల విషయమై ఎంపీ ఆనందద్వీన్ ఒవైసీ ఇటీవల కమిషనర్‌కు లేఖ రాశారు. పని చేయకుండానే సింగరేణికాలనీలో సీసీ రోడ్డు, ఓ కమ్యునిటీహాల్, వరద నాలా నిర్మించినట్లు బిల్లులు తీసుకున్న గుత్తేదారు, ఆమోదించిన ఇంజనీర్ల అవినీతిని సైరాబాద్ కార్పొరేటర్ వెలుగులోకి తెచ్చారు. ఇలాగే కొనసాగితే 2025–26 ఆర్థిక సంవత్సరం ఆమోదాల విలువ రూ.2 వేల కోట్లకు చేరుకుంటుందని, ఆర్థిక క్రమశిక్షణ పాటించాల్సి ఉంది.

అప్పుల కుప్ప..జీహెచ్‌ఎస్‌ వార్షిక ఆదాయం రూ.4,500 కోట్లు అప్పులు రూ.5,000 కోట్లు ఉద్యోగుల జీతాలు, పింఛన్లు రూ.120 కోట్లు ప్రతివెలా అప్పులకు చెల్లించే కిస్తీ రూ.320 కోట్లు (ఎస్సార్డీపీ ప్రాజెక్టు, ట్రెడ్స్ కార్యక్రమం)

కామర్స్‌కే మొగ్గు..

కరీంనగర్ : ఇంటర్ పూర్తయిన తరువాత చాలా మంది విద్యార్థులు డిగ్రీలో ఉపాధి లభించే కోర్సులను ఎంపిక చేసుకోవడానికి మొగ్గు చూపుతున్నారు. విపణిలో త్వరగా ఉపాధి లభిస్తుందని కామర్స్ కోర్సు తీసుకుంటున్నారు. శాతవాహన విశ్వవిద్యాలయం పరిధిలో గల డిగ్రీ కళాశాలల్లో గత మూడేళ్లలో బీకాం కోర్సులో చేరిన విద్యార్థుల సంఖ్యే అధికంగా ఉంది. దీన్ని బట్టి ఈ కోర్సు ప్రాధాన్యాన్ని అర్థం చేసుకోవచ్చు.

ఏ గ్రూపు వారైనా చేరవచ్చు

శాతవాహన విశ్వవిద్యాలయ పరిధిలో బీకాంలో కంప్యూటర్ అప్లికేషన్, ఫైనాన్స్, బిజినెస్ అకౌంటింగ్, రిటెయిల్ అవరేషన్స్ కోర్సులున్నాయి. ఇవి పూర్తి చేసినవారికి విపణిలో.. ముఖ్యంగా వ్యాపార రంగంలో అవకాశాలు ఎక్కువగా ఉంటాయి. విద్యుత్తు శాఖలో జేఏఓగా ఈ కోర్సు చదివిన విద్యార్థులే 60 శాతం మంది ఉద్యోగాలు సాధిస్తున్నారు. అలాగే కార్పొరేట్ సంస్థల్లో, టాక్స్ కన్సల్టెంట్ వద్ద అకౌంటెంట్‌గా



చేరిపోవచ్చు. ఎంకాం పూర్తి చేసిన విద్యార్థులు బోధన రంగం వైపు వైళ్లవచ్చు. ఎంబీఏ చేస్తే మరింత మెరుగైన ఉద్యోగావకాశాలను పొందడానికి అవకాశం ఉంటుంది. ఇంటర్‌లో ఎంపీసీ, బైపీసీ, ఆర్ట్స్ గ్రూపుల్లో ఏది పూర్తి చేసిన వారైనా డిగ్రీలో బీకాంలో చేరడానికి అవకాశం ఉంటుంది. ఈ కారణాలతోనే మెజార్టీ విద్యార్థులు ఈ కోర్సులో చేరుతున్నారు.

అకౌంటెంట్‌గా ఉద్యోగం చేస్తే..

మాది మల్కాపూర్. అమ్మ వ్యవసాయ పనులు చేస్తుంటుంది. నాన్న గతంలోనే మరణించారు. బీకాం పూర్తి కాగానే ఏదైనా సంస్థలో అకౌంటెంట్‌గా చేరి అమ్మకు సాయపడవచ్చని ఈ కోర్సులో చేరా. చాలా మంది నా తోటి విద్యార్థులు కూడా ఇలాగే కోర్సులో చేరినట్లు చెబుతుంటారు. ప్రస్తుతం కరీంనగర్ ఎస్సెనార్ కళాశాలలో బీకాం ప్రథమ సంవత్సరం చదువుతున్నా. మరో రెండేళ్లు కష్టపడి ఉద్యోగంలో చేరి కుటుంబానికి అండగా నిలబడతా.

చాల్ల సమత్, బీకాం, ఎస్సెనార్ డిగ్రీ కళాశాల

దోస్తే ప్రవేశాల్లో ప్రథమ స్థానం

బీకాం కోర్సు వైవే విద్యార్థులు మొగ్గు చూపుతున్నారు. దోస్తే ప్రవేశాలను పరీక్షిల్నిస్తే ప్రథమ స్థానం బీకాం కోర్సుకే దక్కుతుంది. ప్రస్తుతం ప్రతి కార్పొరేట్ సంస్థలో తప్పనిసరిగా అకౌంటెంట్ అవసరం ఉంటుంది. దీంతో బీకాం చదివిన విద్యార్థులకు ఉద్యోగ అవకాశాలు ఎక్కువగా ఉంటాయి. కోర్సు పూర్తవగానే చాలా మంది ఉద్యోగాల్లో చేరిపోతుంటారు. టి.రాజయ్య, బీకాం, హెబీఓ, ఎస్సెనార్ కళాశాల

‘భా’బోయ్.. బతకలేం..!

సూర్యాపేట : క్షీడా సముదాయాలు, ఆసుపత్రులు, విద్యాసంస్థలు, బస్, రైల్వేస్టేషన్లు తదితర జనసందడి, బహిరంగ ప్రదేశాల్లో వీధి శునకాలు సంపరించకుండా చేయండి. ఆయా సంస్థల ప్రాంగణాల్లోకి అవి చొరబడకుండా కంచెలు నిర్మించాలి. క్రమం తప్పకుండా తనిఖీలు చేయాలి. వీధి కుక్కలను తక్షణమే పెల్లెర్లకు తరలించాలి..’ – సుప్రీంకోర్టు ఆదేశం సూర్యాపేట 43వ వార్డు నెహ్రూనగర్‌లో అడివారం పిచ్చికుక్క ఐదుగురిని తీవ్రంగా గాయపరిచింది. వీటితోపాటు బాతులు, మేకలపై దాడిచేసింది. యువకుడి చేతికి, పుద్గురాలికి తీవ్రగాయాలయ్యాయి. బాధితులు చికిత్స పొందారు. వీరి పరిస్థితిని చూసినా అధికారులకు కనువిప్పు కలగాలి. పిచ్చికుక్కలు కరిస్తేనే తెలుస్తుంది బాధ. వాటి దాడితో మరణించిన కుటుంబాల దయనీయ పరిస్థితి ఎవరికీ తెలియదు. కానీ అధికారులు వీటి నియంత్రణకు ఎలాంటి చర్యలు తీసుకోవడం లేదు. ఇటీవల సుప్రీంకోర్టు కూడా వీధి కుక్కలు బహిరంగ ప్రదేశాల్లో ఉండకుండా చూడాలని ఆదేశాలు జారీ చేసింది. నేటికీ పురపాలికల్లో చర్యలు చేపట్టిన దాఖలాలు కనిపించడం లేదు. కనీసం ఆదేశాల మేరకు సడనుకోవాలనే ఆలోచన కూడా రావడం లేదు. దీంతో వీధుల్లో పిచ్చికుక్కలు స్వైరవిహారం చేస్తున్నాయి. బయటకు వెళ్ళాలంటేనే అరచేతిలో ప్రాణాలు పెట్టుకుంటున్నారు. ఉదయం, సాయంత్రం పాఠశాలలకు వచ్చేన విద్యార్థులు ఇంటికి చేరుకోనే వరకు వారి తల్లిదండ్రుల్లో ఆందోళన ఉంటుంది.

టీకాలు చూస్తూ

వీధి శునకాలకు ఎక్కడా టీకాలు వేయడం లేదు. జూనోసన్ డే సందర్భంగా ఒక్కరోజు మాత్రమే పదుల సంఖ్యలో వేస్తున్నారు. కానీ అధికారులు మాత్రం అన్నింటికి టీకాలు వేసినట్లు చెబుతున్నారు. ఒక్కో వార్డులో వందల సంఖ్యలో



సంచరిస్తున్నాయి. కొన్ని పిచ్చి సోకినవీ ఉన్నాయి. వీటిని గుర్తించి చికిత్స చేయకుండా అధికారులు నిర్లక్ష్యం వహిస్తున్నారు. కుక్కల నియంత్రణకు త్వరలో చర్యలు తీసుకుంటామని పుర కమిషనర్లు ‘స్వ్యాటబుడే’కు తెలిపారు. **సంరక్షణ కేంద్రాలేవి?** ఉమ్మడి నల్గొండ జిల్లాలో 19 పురపాలకాలు ఉన్నాయి. ఒక్క సూర్యాపేట పురపాలికోలో మాత్రమే కుక్కల సంరక్షణ కేంద్ర నిర్మాణం చేపట్టారు. ఇక్కడ వార్డుల్లో సంచరిస్తున్న వాటిని పట్టుకొని కు.సి. శబ్రిచికిత్సలు అడపాదడపా చేస్తున్నారు. మిగతా పురపాలికల్లో రెండేళ్ల క్రితం కోర్టు ఆదేశాల మేరకు నిర్మాణాలు చేపట్టాల్సి ఉన్నా నేటికీ ఎలాంటి అతీగణ లేదు. నియంత్రణ కేంద్రాలున్న ప్రాంతాలకు తరలించాలంటే రవాణా భారంతో పాటు ఒక్కో చికిత్సకు రూ.1650 ఖర్చవుతుంది. దీన్ని మోయలేక పురపాలకలు చేతులెత్తేశాయి.

వ్యాధుల కాలం.. జర్ పైలం

మెదక్: వాతావరణ మార్పులతో వ్యాధులు సంభవిస్తాయి. చాలా మంది ఘ్నా ఇన్‌ఫెక్షన్ బారిన పడుతుంటారు. ముక్కు కారడం, జలుబు, తేలికపాటి జ్వరం, గొంతు నొప్పి, శ్వాస కోశ వ్యాధులు, వివిధ అల్లర్జీలు వస్తుంటాయి. ఈ సమయంలో ఆరోగ్యం పట్ల మరింత శ్రద్ధ వహించాలి.బృందం ఆసుపత్రులను సందర్శించగా ఏఏ వ్యాధులతో బాధపడున్నారో తెలిసింది.

చర్చవ్యాధులు అధికం...

సర్వాహార ప్రభుత్వ ఆసుపత్రికి నిత్యం 200-300 వరకు రోగులు వస్తున్నారు. ఎక్కువగా వైరల్ జ్వరాలు, జలుబు, దగ్గు, ఒళ్లు నొప్పులు, టైఫాయిడ్, మలేరియా, డెంగీ కేసులు వస్తున్నాయి. చిన్నపిల్లల్లోనూ ఈ రకమైన వ్యాధులు కనిపిస్తున్నాయి. వీరిలో అధికంగా చర్చవ్యాధులు ఉంటున్నాయని పిల్లల వైద్యుడు తెలిపారు. నిత్యం 30-50 మంది వస్తున్నారు. చల్లని ప్రదేశాల్లో తిప్పవద్దు: సూరినేని చంద్రశేఖర్, పిల్లల వైద్య నిపుణులు, మెదక్ చలికాలం ఆరంభం కావడంతో జాగ్రత్తలు తీసుకోవాలి. జలుబు, దగ్గుతో పాటు జ్వరాలు సోకుతున్నాయి. ఐదేళ్ల



లోపు చిన్నారులు శ్వాసకోశ వ్యాధుల బారిన పడే అవకాశం ఉంది. చల్లని ప్రదేశాల్లో తిప్పరాదు. చల్లని వస్తువులు ఇవ్వవద్దు. గోరు వెచ్చని నీటిని తాగించాలి. చర్మ సంబంధిత వ్యాధులు వచ్చే అవకాశం ఉంది. డీ హైడ్రేషన్ కాకుండా ఎప్పుటికప్పుడు నీటిని తాగించాలి. చర్మం పొడి బారకుండా మాయిశ్మరైజ్ క్రీములు రాయాలి.

జ్వరం, ఒళ్లు నొప్పులు...

చేగుంట ప్రాథమిక ఆరోగ్య కేంద్రానికి రోగుల సంఖ్య పెరిగింది. గతంలో ప్రతిరోజు 60 మంది మాత్రమే వచ్చేవారు. కానీ ఇప్పుడు వందమంది వరకు వస్తున్నారు. ఎక్కువగా జ్వరం, దగ్గు, జలుబు, కీళ్ల నొప్పులతో బాధపడుతున్నారు. పాపన్నపేట పీహెచ్‌సీలో నిత్యం 80 ఓపీ సమోదవుతోంది. అందులో పది మంది వరకు జ్వరాల బారిన పడిన వారు ఉంటున్నారు. మిగతా వారు జలుబు, ఒళ్లు నొప్పులు, బీజీ, మధుమేహం పరీక్షలకు వస్తున్నారు. పొద్దున్‌పల్లి ఆరోగ్య కేంద్రంలో 70 ఓపీ సమోదవుతోంది. ఎక్కువగా వైరల్ జ్వరాల కేసులు వస్తున్నాయి. శివ్వంపేటలో గర్భిణులు, పిల్లలు, మధుమేహం, రక్తపోటు సమస్యలు, శరీర నొప్పులు, ఇతర ఆరోగ్య సమస్యలతో దవాఖానాకు వస్తున్నారు.

జిల్లాలో ఆసుపత్రులు ఇలా...

ప్రాథమిక ఆరోగ్య కేంద్రాలు 21

ఉప కేంద్రాలు 59

పల్లె, బస్టి దవాఖానాలు 98, 2

సర్వజన, ప్రాంతీయ ఆసుపత్రులు 1, 1

సామాజిక వైద్యశాల 3

ఈ నెలలో చిక్కిలు పొందిన రోగులు 32,390

పక్కాగా నిషేధిత జాబితా నవీకరణ

ఖమ్మం: జిల్లాలో సర్కారు, అసైన్డ్ భూములు ఎక్కడెక్కడ ఎన్ని ఉన్నాయో రెవెన్యూ అధికారులు పక్కాగా లెక్కలు తీస్తున్నారు. దస్త్రాలను జులైద పట్టి మిగులు భూములు వెలికితీస్తున్నారు. ప్రభుత్వ, అసైన్డ్, వక్స్, దేవాలయ భూములతోపాటు రహదారులు, వివిధ నిర్మాణాలకు సేకరించిన స్థలాలు, సీలింగ్ భూములను నిషేధిత జాబితా(సెక్షన్-22(ఎ)(1)లోకి చేర్చుతారు. ఈ వివరాలను స్థాంపులు, రిజిస్ట్రేషన్ వెబ్‌సైట్‌లో సమాధు చేస్తే భవిష్యత్తులో అక్రమ రిజిస్ట్రేషన్లకు తావుండదు. 2017 నుంచి జాబితాను సక్రమంగా సవరించకపోవడం తో కొందరు అక్రమణకు పాల్పడుతున్నారు. ఈ నేపథ్యంలో దస్త్రాన్ని పక్కాగా రూపొందించడానికి 20 రోజులుగా జిల్లా వ్యాప్తంగా రెవెన్యూ అధికారులు పాత రికార్డులతో కుస్తీ పడుతున్నారు.

ప్రయోజనం ఇలా..

దాదాపు ఎనిమిదేళ్లుగా నిషేధిత జాబితాను సవరించలేదు. ఇటీవల వలు ప్రాంతాల్లో ప్రభుత్వం వ్యవసాయ భూములు సేకరించి రహదారులు, సాగునీటి కాల్వలు నిర్మిస్తోంది. నూతన కార్యాలయాలూ వెలిశాయి. ఈ సర్వే సంబర్ధ పేరుతో అక్రమ రిజిస్ట్రేషన్లు కాకుండా ఉండాలంటే వీటన్నింటిని నిషేధిత జాబితాలోకి చేర్చాలి. జిల్లాలో జాబితా సవరణ జోరుగా సాగుతోంది. గ్రామాల వారిగా తహసీల్దార్లు పంపిన దస్త్రాలను కలెక్టర్, అదనపు కలెక్టర్ల సంతకాలతో వెబ్‌సైట్‌లో సమాధు చేస్తారు.

అయిదు పద్ధతుల్లో దస్త్రాలు

1. జిల్లాలోని ప్రభుత్వ, పోరంబోకు, బంచరాయి, అసైన్డ్ భూముల వివరాలు 22(ఎ)(1)(ఎ) రిజిస్ట్రోలో పొందుపరుస్తారు. ప్రభుత్వ భూమి సుమారు 1,84,189.28 ఎకరాల్లో ఉంది. ఇందులో అత్యధికంగా సత్తుపల్లి మండలంలో, తక్కువగా బోనకల్లు మండలంలో ఉంది. అసైన్డ్ భూమి 47,442.66 ఎకరాల్లో విస్తరించి ఉన్నాయి. వీటిల్లో అత్యధికంగా సత్తుపల్లి, తక్కువగా కామేపల్లి మండలంలో ఉన్నాయి. ప్రభుత్వ, అసైన్డ్ భూములను పేదలకు పంచడంతోపాటు ప్రభుత్వ కార్యాలయాల కోసం కేటాయించారు. అవి పోను ఇంకా ఎంతమేర మిగిలి ఉన్నాయో అధికారులు సర్వే చేస్తున్నారు. చెరువులు, గట్టలు, ఇళ్ల స్థలాలకు సంబంధించిన వ్యవసాయేతర భూమి ఎంతందో దస్త్రాలను పరిశీలిస్తున్నారు.

2. ప్రభుత్వ భూముల్లో రైల్వేలు, రహదారులు, సాగునీటి ప్రాజెక్టులు, అన్ని రకాల ప్రభుత్వ కార్యాలయాలూ, నీళ్లట్యాంకులు, ఆసుపత్రులు నిర్మించారు. నూతనంగా ఖమ్మం-దేవరచర్ల గ్రీన్‌ఫీల్డ్, నాగ్‌పుర్-విజయవాడ జాతీయ రహదారులు నిర్మిస్తున్నారు. సీతారామ ఎల్లిపోతల కాల్వలు తవ్వతున్నారు. వీటిన్నింటినీ 22(ఎ)(1)(టి) రిజిస్ట్రోలోకి చేర్చి నిషేధిత జాబితాల్లో ఉంచుతారు. తద్వారా రైతుభరోసా నిధులు దుర్వినియోగమయ్యే ఆస్కారం ఉండదు.3. వక్స్, దేవదారు శాఖలకు సంబంధించిన భూములను 22(ఎ)(1)(సి) రిజిస్ట్రరోల్లో చేర్చుతారు. వీటిల్లో వ్యవసాయ భూములతోపాటు కల్యాణ మండపాలు, దుకాణాలు, కార్యాలయాలు నిర్మించారు. ఈ రిజిస్ట్రరీను ఆయా శాఖలు రెవెన్యూ అధికారులకు అందించినట్లు తెలిసింది.4. సీలింగ్, సర్వేస్ ల్యాండ్లను 22(ఎ)(1)(డి) రిజిస్ట్రరోల్లో సమాధు చేయాలి. సీలింగ్ భూముల్లో కొన్నింటిని పేదలకు పంచింది. ఇవిపోగా మిగులు భూములు ఎక్కడెక్కడ ఉన్నాయో ఆరాతీస్తూ రిజిస్ట్రో రూపొందిస్తున్నారు.5. నోటిఫై భూములను 22(ఎ)(1)(ఈ) రిజిస్ట్రరోల్ పొందుపరుస్తున్నారు. నయ్యామ్, అగ్రిగోల్డ్ స్థలాలతోపాటు సీబీబి, సీబిడీ సంస్థలు జప్తు చేసిన వాటిని ప్రభుత్వం నోటిఫై చేస్తుంది.

గరుడ వార్త

ఆరోగ్య పరీక్ష.. అతివేకు రక్త



సంగారెడ్డి : ఇంటి వసులు, పిల్లల పోషణ, ఇతరత్రా బాధ్యతలతో గృహిణులు నిత్యం తీరిక లేకుండా ఉంటున్నారు. మరికొందరు ఇంటి బాధ్యతలతో పాటు ఉద్యోగం, వ్యాపారం, వ్యవసాయం తదితర పనులతో తీవ్ర ఒత్తిడికి గురవుతున్నారు. వీరు వేళకు తినకపోవడం, సరిపడా నిద్ర లేకపోవడం తదితర కారణాలతో అనారోగ్యానికి గురవుతున్నారు. సకాలంలో వైద్యం చేయించుకోక పోవడం వల్ల ఒక్కోసారి ప్రాణాలకూ ముప్పు వాటిల్లుతోంది. ఈ నేపథ్యంలో మహిళలకు బాసటగా నిలవాలని ప్రభుత్వం సంకల్పించింది. ప్రతి ప్రభుత్వ ఆసుపత్రులో ‘ఆరోగ్య మహిళ’ పేరిట ఉచితంగా ప్రత్యేక పరీక్షలు నిర్వహిస్తున్నారు. వ్యాధి తీవ్రతను బట్టి అవసరమైతే జిల్లా ఆసుపత్రికి.. లేదంటే హైదరాబాద్‌కు పంపిస్తున్నారు. సకాలంలో వైద్యం అందేలా కృషి చేస్తున్నారు.

జిల్లాలోని 13 పీహెచ్‌సీల్లో..

జిల్లాలోని 13 ప్రాథమిక ఆరోగ్య కేంద్రాల్లో ‘ఆరోగ్య మహిళ’ కార్యక్రమాన్ని అమలు చేస్తున్నారు. బిల్‌లోపూర్, బొల్లారం, మాతూర్, ఝరాసంగం, జిన్నారం, కత్తేర్, కంది, కంగ్లి, కానుకుంట, కొండాపూర్, మునిపల్లి, న్యాలేకల్, రామచంద్రాపురంలోని పీహెచ్‌సీల్లో ఈ కార్యక్రమం పేరిటి ప్రతి మహిళలకు ఆరోగ్య పరీక్షలు నిర్వహిస్తున్నారు. ప్రధానంగా వివిధ రకాల క్యాన్సర్ల అనుమానితులు, థైరాయిడ్ సమస్య, నూక్కు పోషక లోపాలు, రక్తహీనత తదితరాలపై దృష్టి సారిస్తున్నారు. ఉచితంగా మందులు పంపిణీ చేస్తున్నారు. వ్యాధి తీవ్రత ఆధారంగా

ఉత్తరం రాయండి.. ఉత్తమంగా నిలవండి



మెదక్ : గతంలో ఉత్తరాలు రాసి బంధువులు, స్నేహితుల యోగ క్షేమాలు తెలుసుకునే వారు. ప్రస్తుతం చరవాణి ద్వారా సమాచారాన్ని పంపుతున్నారం, తెలుసుకుంటున్నారం. కార్యాలయాలు, కంపెనీలు, సంస్థలైతే ఉత్తర, ప్రత్యుత్తరాలు మెయిల్ ద్వారా పంపిస్తున్నారు. గూగుల్ మీట్ ద్వారా సమావేశాలు నిర్వహిస్తున్నారు. విద్యాలయాల్లోనూ డిజిటలైజేషన్ కోససాగుతోంది. ఇలాంటి తరుణంలో చేతిరాత మరుగున పడుతోంది. ఈ విషయాన్ని తపాలా

జనరిక్ దుకాణం.. రుణంతో సాకారం

సంగారెడ్డి : పేదరిక కుటుంబాల్లో ఎవరైనా అనారోగ్యం బారినపడితే అర్ధికంగా ఎదురయ్యే ఇబ్బందులు అస్సీఇస్సీ కావు. చికిత్స కోసం ప్రభుత్వ ఆసుపత్రికి వెళ్లినా మందులు(ఔషధాలు) ఎక్కువగా బయటే కొనాల్సిన పరిస్థితి ఉండటమే కారణం. పేదల అప్పులు చేసి కొనుగోలు చేయాల్సి వస్తోంది. ఇలాంటి వారికి ఊరట కల్పించాలన్న లక్ష్యంతో ప్రభుత్వం జనరిక్ మందుల దుకాణాలు నిర్వహిస్తోంది. మహిళా సంఘాల ఆధ్వర్యంలో మండలానికి ఒకటి చొప్పున జనరిక్ మందుల దుకాణాల ఏర్పాటుకు స్త్రీనిధి రుణాలు మంజూరు చేస్తున్నారు.

రూ.3 లక్షల స్త్రీనిధి రుణం

జిల్లా వ్యాప్తంగా ప్రజలకు జనరిక్ ఔషధాలు అందుబాటులోకి

తీసుకురావాలని అధికార దుంట్లాంగం ముందుకు సాగుతోంది. మహిళా సంఘాల సభ్యల్లో అర్హులకు దుకాణాల ఏర్పాటుకు స్త్రీనిధి రుణాలు ఇచ్చి ప్రోత్సహించాలని నిర్ణయించారు. ఒక్కో దుకాణం ఏర్పాటుకు రూ.3లక్షల

రుణం అందించనున్నారు. తొలివిడతలో మండలానికి ఒకటి చొప్పున ఏర్పాటు చేయాలన్న లక్ష్యంతో ముందుకు సాగుతున్నారు.

మంజూరు ఇలా..

స్వయం సహాయక సంఘాల్లో సభ్యురాలు కావడంతో పాటు వారి కుటుంబం, దగ్గరి బంధువుల్లో ఎవరైనా డీ ఫార్మసీ, బీ ఫార్మసీ, ఎంఫార్మసీ విద్యార్హత సఖ్యులు: 1.90 లక్షల మంది

గరుడ వార్త

ఆరోగ్య పరీక్ష.. అతివేకు రక్త



ఇతర ఆసుపత్రులకు పంపిస్తున్నారు. క్యాన్సర్ రోగుల కోసం ఇప్పటికే సంగారెడ్డిలో 20 పడకల ఆసుపత్రిని అందుబాటులోకి తీసుకొచ్చారు. ‘**ఆరోగ్య మహిళ’ పరీక్షలు ఇలా..** (ఈ ఏడాది జనవరి నుంచి సెప్టెంబరు వరకు) ఎంపిక చేసిన ఆరోగ్య కేంద్రాలు: 13 పేర్లు సమాధు చేసుకున్నవారు: 22,582 క్యాన్సర్ కేసులు: 19 మూత్రాశయ సమస్యలు: 1971 పోషక లోపం: 2399 థైరాయిడ్ సమస్యలు: 3608 రక్తహీనత: 5905 పీహెచ్‌సీల నుంచి పై ఆసుపత్రులకు తరలించిన రోగులు: 976

జాగ్రత్తలు పాటించాలి

మహిళలు వసుల్లో తీరిక లేకుండా ఉంటున్నప్పటికీ ఆహారం, ఆరోగ్యానికి తప్పనిసరిగా కొంత సమయాన్ని కేటాయించాలి. సమతుల ఆహారం తీసుకోవాలి. కనీసం 6-8 గంటలు నిద్రపోవాలి. క్రమం తప్పకుండా వ్యాయామం చేయాలి. వయసుకు తగిన బరువు ఉండేలా చూసుకోవాలి. తాజా పండ్లు, కూరగాయలు, ఆకుకూరలు తినాలి. శరీరంలో అనారోగ్య మార్పులు గమనిస్తే వెంటనే వైద్యులను సంప్రదించాలి.నాగనిర్మల, జిల్లా ఇన్‌ఛార్జి వైద్యాధికారిణి

ఉత్తరం రాయండి.. ఉత్తమంగా నిలవండి

శాఖ గ్రహించి, ఉత్తరాల ద్వారా సమాచారం పంపే పద్ధతిని మళ్లీ తెరపైకి తెచ్చింది. వ్యాసాన్ని రాసి లేఖలు పంపాలని ‘ధాయి ఆఖర్’ అనే కార్యక్రమానికి 2017లో తపాలా శాఖ శ్రీకారం చుట్టింది. ఈ ఏడాది సైతం సర్కిల్ (రాష్ట్ర), జాతీయ స్థాయిల్లో పోటీలకు ఉత్తరాలను ఆహ్వానిస్తోంది.

రాయాల్సిన అంశాలు...

‘లెటర్ టూ మై రోల్ మాడల్’ అను అంశంపై లేఖ రాయాలి.

హిందీ, ఆంగ్లం ఏ భాషలోనైనా రాయవచ్చు

ఎన్వలప్ కవర్‌లో రాసేవారు ఎ-4 సైజ్ తెల్ల కాగితంలో వెయ్యి పదాలకు మించకుండా రాయాలి

ఇన్‌లాండ్ లెటర్‌లో 500 పదాలు మించకూడదు.

రెండు విభాగాల్లో పోటీలు

ఈ పోటీలను రెండు విభాగాలుగా నిర్వహిస్తున్నారు. మొదటిది 18 ఏళ్లలోపు వారికి, రెండోది 18 ఏళ్లు దాటిన వారికి (ఇన్‌లాండ్ లెటర్, ఎన్వలప్) విడివిడి పోటీల్లో పాల్గొని లేఖలు రాయవచ్చు.

లేఖ పంపాల్సిన చిరునామా....

లేఖ కవరుపై వయసు రాసి అందుకు సంబంధించిన ద్రువీకరణ పత్రాన్ని జత చేయాలి. ద షిఫ్‌పోస్ట్‌మాస్టర్ జనరల్, ఫిలటెల్లి సెక్షన్ (ధాయి ఆఖర్) తెలంగాణ సర్కిల్ హైదరాబాద్-500001 చిరునామాకు డిసెంబరు 8వ తేదీలోపు పంపాలి.

బహుమతులు ఇలా...

సర్కిల్ స్థాయిలో ప్రథమ స్థానం రూ.25 వేలు, ద్వితీయ స్థానం రూ.10 వేలు, తృతీయ స్థానంలో రూ.5 వేలు, జాతీయ స్థాయిలో ప్రథమ రూ.50 వేలు, ద్వితీయ రూ. 25 వేలు, తృతీయ స్థానంలో రూ.10 వేలు చొప్పున నగదు పురస్కారం అందిస్తారు.

ఈ అవకాశాన్ని సద్వినియోగం చేసుకోవాలి

దస్తూరికి పూర్వవైభవం తీసుకు వచ్చేందుకే తపాలా శాఖ ఈ కార్యక్రమాన్ని ప్రవేశపెట్టింది. దీని వల్ల లేఖలు రాసే సంప్రదాయం అలవదడవతో పాటు ఉత్తమంగా రాసిన వారికి రాష్ట్ర, జాతీయ స్థాయిలో గుర్తింపు రావడంతో పాటు నగదు పురస్కారం సైతం ఉండడంతో డివిజన్ పరిధిలోని విద్యార్థులు, ప్రజలు ఈ అవకాశాన్ని సద్వినియోగం చేసుకోవాలి. పోస్టు చేయడంలో ఇబ్బందులుంటే నేరుగా ప్రధాన తపాలా శాఖలో సంప్రదించవచ్చు.శ్రీవారి, ఇన్‌ఛార్జి తపాలా పర్యవేక్షకులు, మెదక్ డివిజన్

రుణంతో సాకారం

కలిగి ఉందాి.

రుణం పొందడానికి ముందు.. సభ్యురాలి సంఘం, గ్రామైక్య సంఘం తీర్మానం తప్పనిసరి.

స్త్రీనిధి అధికారులు దరఖాస్తులు పరిశీలించి అర్హులుగా భావిస్తే వివరాలను సంబంధిత వెబ్‌సైట్‌లో సమాధు చేస్తారు.

జనరిక్ దుకాణం కోసం తీసుకునే రుణాన్ని ప్రతినెలా వాయిదాల రూపంలో ఐదేళ్లలోపు తిరిగి చెల్లించాల్సి ఉంటుంది.

దుకాణం నిర్వహణకు సంబంధిత డ్రగ్ ఇన్‌స్పెక్టర్ అనుమతి, ద్రువీకరణ పత్రం, కాటేషన్, విద్యార్హత ద్రుపపత్రాలతో స్త్రీనిధి అధికారులకు దరఖాస్తు చేయాలి.

సద్వినియోగం చేసుకోవాలి జనరిక్ మందుల దుకాణాల ఏర్పాటుకు స్త్రీనిధి ద్వారా ప్రోత్సహిస్తున్నారు. తక్కువ వడ్డీకి ఇస్తున్న రుణాలను మహిళా సంఘాల సభ్యులు సద్వినియోగం చేసుకోవాలి. కుటుంబంలో ఎవరైనా దుకాణం ఏర్పాటుకు అవసరమైన విద్యార్హత కలిగి ఉంటే దరఖాస్తు చేసుకోవాలి. సుదృఢ వాయిదాల పద్ధతిలో రుణాన్ని తిరిగి చెల్లించే వెసులుబాటు ఉంటుంది.(శ్రీనాథ్, స్త్రీనిధి ప్రాంతీయ మేనేజర్

జిల్లాలో మహిళా బాధువు సంఘాలు: 18,213

సభ్యులు: 1.90 లక్షల మంది

శనివారం 15 నవంబర్ 2025

భవనాలు పూర్తయ్యేదెన్నోడో..!

ఇల్లంతకుంట: సొంత భవనాల్లో కొన్ని, అద్దె భవనాల్లో కొన్ని అంగన్‌వాడీ కేంద్రాలు కొనసాగుతున్నాయి. కొన్నింటికి నిధులు మంజూరైనా పనులు సాగక చిన్నారలకు ఇబ్బందులు తప్పడం లేదు.

ఇదీ పరిస్థితి

ఇల్లంతకుంట మండలంలోని 35 గ్రామాలలో 64 అంగన్‌వాడీ కేంద్రాలు నడుస్తున్నాయి. అందులో 35 సొంత భవనాల్లో 17 పాఠశాలల్లో మిగతావి 12 అద్దె భవనాల్లో నిర్వహిస్తున్నారు. అద్దె భవనాల్లో నరైన సౌకర్యాలు లేకపోవడంతో ఇందులోని చిన్నారలకు అవస్థలు తప్పడంలేదు. మైా కిరాయి తక్కువ ఉండటంతో సౌకర్యాలు అంతంత మాత్రంగానే ఉన్నాయి. అద్దె భవనాల్లో చిన్నారుల అటల కోసం ఏర్పాటు చేయాల్సిన పరికరాలను స్థలాభావంతో ఏర్పాటు చేయడం లేదు. దీంతో పిల్లలు అటాపాటంతో కూడిన విద్యకు దూరమవుతున్నారు.

మండలంలోని మున్సిపాన్‌పేట, ఇల్లంతకుంటలో వసులు ప్రారంభించినా.. కొన్నేళ్లుగా ముందుకు సాగడంలేదు. ప్రస్తుతం ఈ రెండింటికి టెండర్లు పిలిచేందుకు రంగం సిద్ధం చేస్తున్నారు. కొత్తగా ఎనిమిదింటికి ఒక్కో దానికి రూ.12 లక్షల చొప్పున నిధులు నెల క్రితం మంజూరయ్యాయి. ఇందులో ఈజీఎస్‌లో రూ.8 లక్షలు, గ్రామ పంచాయతీ 15వ కమిషన్ కింద రూ.2 లక్షలు, ఐసీడీఎస్ కింద రూ.2 లక్షలు వెచ్చిస్తారు.



కొన్నిచోట్ల భవనాలకు అనుకూలంగా ఉన్నా.. మరికొన్ని చోట్ల స్థలం లేక పనులు ప్రారంభించడం లేదు. గతంలో నిర్మాణాలు ప్రారంభించిన 6 భవనాలు మిగులు పనులకు సైతం నిధులు మంజూరుకాగా పనులు అంతంత మాత్రంగానే కొనసాగుతున్నాయి. తెనుగువానిపల్లెతోపాటు ఎర్నానపల్లెలో ఆసంపూర్తిగా ఉన్న అంగన్‌వాడీ కేంద్రాలకు రూ.5 లక్షల చొప్పున మంజూరు కాగా మిగతా నాలుగు భవనాల మిగులు పనులకు రూ.9 లక్షలు మంజూరు చేశారు కానీ.. పనులు వేగవంతంగా లేకపోవడంతో పాటు నిర్మాణం పూర్తయ్యేనా అన్న సందేహాలు కలుగుతున్నాయి. పనులు దక్కించుకున్న గృతేదారులు నిధులు సరైన సమయంలో అందకపోవడంతో వసుల్లో వేగవంతం చేయలేకపోతున్నారనే అభిప్రాయాలు వ్యక్తమవుతున్నాయి. ఇప్పటికైనా అధికారులు స్పందించి భవనాలను త్వరితగతిన పూర్తి చేయించాలని చిన్నారుల తల్లిదండ్రులు కోరుతున్నారు.

చిన్నారుల ఇబ్బందులు తీరుస్తాం

- ఉమారాణి, ఐసీడీఎస్ సీడీపీవో సొంత భవనాలు లేనిచోట అంగన్‌వాడీ కేంద్రాలు అద్దె భవనాల్లో కొనసాగుతున్నాయి. వాటిని దృష్టిలో పెట్టుకొని ప్రతిపాదనలు పంపిం చాం. కొత్తగా అంగన్‌వాడీ కేంద్రాలకు ఇటీవలే నిధులు మంజూరు చేశారు. పనులు ప్రారంభించేందుకు చర్యలు తీసుకుంటున్నాం. కొన్ని గ్రామాల్లో మిగిలిపోయిన భవనాలకు నిధులు మంజూరు కాగా పనులు కొనసాగుతున్నాయి. త్వరితగతిన పూర్తి చేసేలా ఇంజనీరింగ్ అధికారులు పర్యవేక్షిస్తున్నారు. త్వరలో చిన్నారుల ఇబ్బందులు తీరుస్తాం.

యాప్ వేబిక..

మద్దతు ధరల సూచిక

సిరిసిల్ల: విత్తుకునే సమయంలో అనావుష్టి.. పూత, కాయల దశలో అతివుష్టి.. అన్నీ తట్టుకొని ఎదిగిన పంటపై చీడపీడల దాడి.. ఈ ఏడాది పత్తి రైతులను కోలుకోకుండా చేసింది. ఇక చేతికందిన పంటను వ్యాపారుల జిమ్మికులకు తట్టుకుని నిలబడి మద్దతు ధరకు విక్రయించిన వారితే ఈ ఏడాది సం‘పత్తి’. ఈసారి ఉమ్మడి జిల్లాలో సీసీబి (కాటన్ కార్పొరేషన్ ఆఫ్ ఇండియా) 23 చోట్ల కొనుగోలు కేంద్రాల ఏర్పాటుకు సిద్ధమవుతోంది. కలెక్టర్లు జిన్నింగ్ మిల్లుల్లోని భద్రతా పరమైన ఏర్పాట్లను పరిశీలించాకే కొనుగోలు కేంద్రాలు ప్రారంభించేలా సన్నాహాలు జరుగుతున్నాయి. ఇదిలా ఉంటే.. కేంద్రం పత్తి రైతుకు మద్దతుధర లభించేలా ‘కపాస్ కిసాన్’ అనే యాప్‌ను తీసుకొచ్చింది. దీంతో రైతుల అనుకూలమైన సమయంనే తమకు సచ్చిన మిల్లులో పత్తిని విక్రయించుకునే అవకాశం ఉంది.

ఆచరిస్తేనే ప్రయోజనం

ఉమ్మడి జిల్లాలో ఈ ఏడాది 11 లక్షల టన్నుల దిగుబడి వస్తుందని అంచనా. ‘కపాస్ కిసాన్’ యాప్‌ను రైతులు విస్తృతంగా వినియోగించినప్పుడే దాని లక్ష్యం నెరవేరుతుంది. తొలుత ఈ యాప్‌ను రైతులు సెల్‌ఫోన్లో డాన్‌లోడ్ చేసుకొని, స్లాట్ బుక్ చేసుకునేందుకు తన పంట వివరాల సమాధు చేయాలి. ఏకావోలు పంట సమేధంలో తీసుకున్న ఫోన్ నంబరు, ఆధార్‌కార్డుకు అనుసంధానం చేసినదీనికే ఓటిపీ వస్తుంది. దీనిలో సవరణకు ఏకావోలను సంప్రదించాలి. యాప్‌లో స్లాట్ బుక్ చేసుకునే సమయంలోనే తేదీ, ఇతర వివరాలు వస్తాయి. దీనిపై రైతులకు అవగాహన అంతంత మాత్రమే. నిబంధనల ప్రకారం తేమ 8 శాతంలోపు ఉంటేనే క్వింటాకు రూ.8,110 లభిస్తుంది. రైతులు మిల్లుకు తీసుకొచ్చే నాటికే 8 నుంచి 12 తేమ సరిచూసుకోవాలి. లేదంటే కొనుగోళ్ల ప్రక్రియ మొదటికొస్తుంది. గతంలోనూ టోకెన్ విధానం అమలులోనూ ప్రతికూల పరిస్థితులు తలెత్తాయి. దీంతో రైతులు మిల్లులు, మార్కెట్ యార్డుల ఎదుట ఆందోళనకు దిగారు.

వచ్చేది శీతాకాలం. పత్తిలో 12 శాతంలోపు తేమ రావడం గగనం. ఇలాంటి పరిస్థితుల్లో కొందరు రవాణాభారంతో వెనక్కి వెళ్లేక, అయినకాడకే మిల్లుల్లోనే అమ్మేస్తుంటారు.

రాజన్న సిరిసిల్ల, జగిత్యాల జిల్లాల్లోని కొందరు రైతులు క్వింటాకు రూ.6 వేల నుంచి రూ.6500 ధరలకు దళారులకు అమ్మేస్తున్నారు. కరీంనగర్, పెద్దపల్లి జిల్లాల్లో పెట్టుబడి ఖర్చులు ఇచ్చిన అడ్మీడారులు, బావులు, విత్తనాలు దుకాణాదారుల మధ్యవర్తులకు విక్రయిస్తున్నారు. వీటన్నింటిని పర్యవేక్షించే ఉమ్మడి జిల్లా మార్కెట్‌రిగ్‌శాఖలో డీఎంవో (జిల్లా మార్కెట్‌రిగ్‌శాఖ అధికారుల)ల కొరత ఉంది. జగిత్యాల డీఎంవోకు రాజన్న సిరిసిల్ల జిల్లా అదనపు బాధ్యతలు అప్పగించారు. వరంగల్ మార్కెట్లోని సీనియర్ అసిస్టెంటుకు కరీంనగర్ డీఎంవో అదనపు బాధ్యతలిచ్చారు. కామారెడ్డి డీఎంవోకు పెద్దపల్లి మార్కెట్ బాధ్యతలు అప్పగించారు. కార్యాలయాల్లోని ఆరకొర సిబ



విశాఖ: ప్రతిష్ఠాత్మక 30వ సీఐఐ భాగస్వామ్య సదస్సు విశాఖలో ప్రారంభమైంది. ఉపరాష్ట్రపతి సీపీ రాధాకృష్ణన్ ఈ సదస్సును ప్రారంభించారు. గవర్నర్ జస్టిస్ అబ్దుల్ నజీర్, సీఎం చంద్రబాబు, కేంద్ర మంత్రులు పీయూష్ గోయల్, రామ్మోహన్ నాయుడు, పెమ్మసాని చంద్రశేఖర్, భూపతిరాజు శ్రీనివాస వర్మ తదితరులు పాల్గొన్నారు. ఈ సదస్సుకు సీఐఐ అధ్యక్షుడు రాజీవ్ మెహ్రా, సీఐఐ డైరెక్టర్ చంద్రజిత్ బెనర్జీతోపాటు దేశవిదేశాలకు చెందిన పారిశ్రామికవేత్తలు హాజరయ్యారు. మన దేశం శరవేగంగా అభివృద్ధి చెందుతోందని, సీఐఐ అధ్యక్షుడు రాజీవ్ అన్నారు. కేంద్రం సాయంతో ఏపీ అభివృద్ధిలో దూసుకుపోతోందని.. రాష్ట్రానికి అనేక పెట్టుబడులు వస్తున్నాయన్నారు. చంద్రబాబు సారథ్యంలో రాష్ట్రం వేగంగా ముందుకెళ్తోందని జీఎంఆర్ సంస్థ చైర్మన్ గ్రంధి మల్లిఖార్జునరావు కొనియాడారు. ఉత్తరాంధ్ర అభివృద్ధికి భోగాపురం విమానాశ్రయం ఎంతో దోహదం చేస్తుందని వివరించారు. సీఐఐ భాగస్వామ్య సదస్సులో భారత్ బయోటెక్ ఎంఓ సుచిత్ర ఎల్ల మాట్లాడారు. వాణిజ్యంలో ఎదురయ్యే సవాళ్లు అధిగమిస్తూ



త్వరలో ఏపీలో డ్రోన్ ట్యాక్సీలు: సీఎం చంద్రబాబు

విశాఖవట్టుం: ఏపీని గ్రీన్ హైడ్రోజన్ వ్యాళిగా తీర్చిదిద్దుతున్నామని సీఎం చంద్రబాబు అన్నారు. త్వరలో రాష్ట్రంలో డ్రోన్ ట్యాక్సీలు అభివృద్ధి చేస్తామన్నారు. డ్రోన్ సిటీ, స్పేస్ సిటీలకు కేంద్రం సాయం అందించాలన్నారు. రాష్ట్రంలో ఏర్పాటు చేయనున్న డ్రోన్ సిటీ, స్పేస్ సిటీలకు సీఎం చంద్రబాబు, కేంద్ర మంత్రి పీయూష్ గోయల్ వర్చువల్గా శంకుస్థాపన చేశారు. ఈ కార్యక్రమానికి కేంద్ర మంత్రులు రామ్మోహన్ నాయుడు, శ్రీనివాస్ వర్మ, మంత్రులు టీజీ భరత్, జనార్ధన్ రెడ్డి హాజరయ్యారు. ఐటీ భవిష్యత్ అవకాశాలను సీఎం అందిపుచ్చుకున్నారని కేంద్ర మంత్రి పీయూష్ గోయల్ కితాబిచ్చారు. డ్రోన్లు, స్పేస్, క్వాంటం, ఏఐలోనూ సీఎం ముందంజలో ఉన్నారని చెప్పారు. దేశంలో తొలిసారి డ్రోన్, స్పేస్ సిటీల ఘనత చంద్రబాబుకే దక్కుతుందన్నారు. “కర్నూలు జిల్లా ఓర్వకల్లులో 300 ఎకరాల్లో డ్రోన్ సిటీ నిర్మాణం కాబోతోంది. డ్రోన్ సిటీలో టెస్టింగ్- సర్టిఫికేషన్



బహర్ ఎన్నికల ఫలితాలపై సీఎం ఏమన్నారంటే..

విశాఖవట్టుం, నవంబర్ 14: బిహార్ అసెంబ్లీ ఎన్నికల ఫలితాల్లో ఎన్టీయే కూటమి అఖండ విజయం సాధించింది. ఈ క్రమంలో బిహార్ లో ఎన్టీయే గెలుపుపై ముఖ్యమంత్రి చంద్రబాబు నాయుడు స్పందించారు. విశాఖలో జరుగుతున్న 30వ సీఐఐ భాగస్వామ్య సదస్సు ప్రారంభ శ్రీసరీ సదస్సులో సీఎం ప్రసంగిస్తూ బిహార్ ఫలితాలను ప్రస్తావించారు. బిహార్ రాష్ట్రంలో జరిగిన ఎన్నికల్లో ఎన్టీయే మళ్ళీ విజయం సాధించిందన్నారు. ఎన్టీయేపై నమ్మకం ఉంచిన ప్రజలకు ధన్యవాదాలు తెలియజేశారు. భారత్ లో ప్రధాని మోదీ నేతృత్వంలో సుస్థిరమైన ప్రభుత్వం ఉందని సీఎం వెల్లడించారు. సీఎం ఇంకా మాట్లాడుతూ.. సోదీ, రష్యా, యూకే, ఆస్ట్రేలియా, జర్మనీ, శ్రీలంక, జపాన్, కెనడా తదితర దేశాల నుంచి డెలిగేట్స్ ఈ సదస్సుకు హాజరుకావలం సంతోషాన్ని కలిగిస్తోందన్నారు. సీఐఐ భాగస్వామ్య సదస్సును కేవలం పెట్టుబడుల కోసం మాత్రమే చూడద్దని.. నెట్వర్కింగ్ కోసం, మేధోపరమైన చర్చల కోసం, అవిష్కరణల కోసం ఏర్పాటు చేశామని తెలిపారు. పరస్పరం పెట్టుబడుల భాగస్వామ్యంతోనే అభివృద్ధి సాధించగలమని అంతా గుర్తించాలని అన్నారు. ఆరోగికే ఉత్పత్తిగా అరకు కాఫీ గ్లోబల్ బ్రాండ్ గా ఎదిగిందని.. ఆక్వా ఉత్పత్తులు, నేచురల్ స్పాంగిలోనూ ఆంధ్రప్రదేశ్ అగ్రస్థానంలో ఉందన్నారు. ఖనిజాలు, రేర్ ఎర్త్ మినరల్స్ విషయంలో కొత్త టెక్నాలజీలు ఉంటే వారితో పనిచేసేందుకు ఏపీ సిద్ధంగా ఉందని ప్రకటించారు. ఏపీలోని సుదీర్ఘ తీరప్రాంతం, గండికోట, అరకు లాంటి ప్రకృతి అందాలు పర్యాటక రంగంలో పెట్టుబడులకు అనుకూలమన్నారు. అలాగే కొత్తగా భారతీయ రుచులకు సంబంధించిన రంగాల్లోనూ విస్తృత అవకాశాలు వినియోగించుకోవచ్చని తెలిపారు. డేటా లేక్, రియల్ టైమ్ డేటా ద్వారా త్వరితగతిన నిర్ణయాలు తీసుకోగలుగుతున్నామని చెప్పారు. సాంకేతికత సాయంతో అతి తక్కువ నష్టంతోనే ప్రకృతి విపత్తులను సమర్థంగా ఎదుర్కొంటున్నామన్నారు. నూతన అవిష్కరణలు, యువతకు నైపుణ్యాల కోసం రతన్ టాటా ఇన్స్టిట్యూట్ హాబీసు ఏర్పాటు చేశామని సీఎం తెలిపారు. ఏపీలో 50 వేల ఎకరాల ల్యాండ్ బ్యాంక్ పరిశ్రమలకు, ప్రాజెక్టులకు అందుబాటులో ఉంచామన్నారు. మానవాభి సంక్షేమం కోసం అంతా కలిసి పనిచేద్దామని దేశవిదేశాలకు చెందిన ప్రతినిధులకు, పారిశ్రామిక వేత్తలకు పిలుపునిస్తున్నట్లు ముఖ్యమంత్రి చంద్రబాబు పేర్కొన్నారు. కాగా.. శ్రీసరీ సదస్సుకు హాజరైన ఆర్యేనియా, సింగపూర్, మారిషస్, నేపాల్, అంగోలా, వెనిజులా దేశాలకు చెందిన మంత్రులు, యూఎన్ ఓ ప్రతినిధులు హాజరయ్యారు.



అమరావతి: ఆంధ్రప్రదేశ్ లో బ్రూక్ ఫీల్డ్ అసెట్ మేనేజ్ మెంట్ రూ.లక్షా పది వేల కోట్ల పెట్టుబడి పెడుతోందని మంత్రి నారా లోకేశ్ ప్రకటించారు. తమ ప్రభుత్వం అధికారంలోకి వచ్చాక రాష్ట్రంలో ఇది మరో భారీ పెట్టుబడి అని పేర్కొన్నారు. పునరు

సముద్ర తీర పరిశోధనలకు ఏపీ వర్చువల్ తో కలిసి పనిచేయండి: మంత్రి లోకేశ్

విశాఖవట్టుం: ఆస్ట్రేలియా కాన్సులేట్ జనరల్ జిలాయ్ సాకి, జేమ్స్ కుక్ యూనివర్సిటీ ప్రతినిధులతో ఏపీ విద్య, ఐటీ, ఎలక్ట్రానిక్స్ శాఖల మంత్రి నారా లోకేశ్ భేటీ అయ్యారు. ఈ సందర్భం గా ఆయన మాట్లాడుతూ.. “ప్రస్తుతం జేమ్స్ కుక్ యూనివర్సిటీ సింగపూర్ క్యాంపస్ ఆగ్నేసియా భారతీయ విద్యార్థులకు సేవలందిస్తోంది. ఆంధ్రప్రదేశ్ యువత కోసం పర్యావరణ, ఆరోగ్య సంరక్షణ, సస్టైన్ సబుల్ టూరిజం రంగాల్లో స్మిల్ డెవలప్ మెంట్ శిక్షణా కార్యక్రమాలు నిర్వహించండి. ఆంధ్రప్రదేశ్ లో 1057 కి.మీ.ల సువిశాల సముద్ర తీరం ఉంది. ఫిషింగ్, ఆక్వాకల్చర్, తీరప్రాంత పర్యావరణ వ్యవస్థ నిర్వహణపై మారిటైమ్, తీర ప్రాంత పరిశోధనలకు ఏపీ వర్చువల్ తో కలిసి పనిచేయండి. గ్రామీణ ఆంధ్రప్రదేశ్ లో ట్రోపికల్ వ్యాధులు, ఆరోగ్య సంరక్షణ, పాండ్ మిక్ ప్రివెన్ట్ నెస్ పై ఏపీ వర్చువల్ తో కలిసి ఉమ్మడి పరిశోధనలు చేపట్టండి. ఆంధ్రప్రదేశ్ గ్రీన్ ఎనర్జీ లక్ష్యాలకు అనుగుణంగా టెక్నాలజీ, పాలసీ రిసెర్చికి సహకారం అందించండి. వ్యవసాయ, పట్టణ నీటి అవసరాలకు జలవనరుల నిర్వహణలో నైపుణ్యం కోసం ఏపీతో కలిసి ట్రోఫికల్ వాటర్ రిసెర్చ్ గ్రూప్ ఏర్పాటు చేయాలి” అని మంత్రి లోకేశ్ విజ్ఞప్తి చేశారు. సీఐఐ పార్లనర్ షిప్ సమ్మిట్ లో ఏపీ పెవిలియన్ ను మంత్రి లోకేశ్ ప్రారంభించారు.



పెవిలియన్ మొత్తం కలియ తిరిగి అందులో ఏర్పాటు చేసిన వివిధ స్టాళ్స్ వేర్, ఏఐ ఇంటిగ్రేటెడ్ అప్లికేషన్స్ ను పరిశీలించారు. నిర్వాహకుల ను వివరాలు అడిగి తెలుసుకున్నారు. మంత్రి లోకేశ్ వెంట కేంద్ర మంత్రి కె.రామ్మోహన్ నాయుడు, పరిశ్రమల శాఖ మంత్రి టీజీ భరత్, ఐటీ కార్యదర్శి కాటంనేని భాస్కర్ తదితరులు ఉన్నారు.

ఎన్టీయే, మోదీ నాయకత్వంపై ప్రజల విశ్వాసం మరోమారు రుజువైంది: పవన్ కల్యాణ్



అమరావతి: బిహార్ ఎన్నికల్లో విజయంతో ఎన్టీయే, సరేంద్ర మోదీ నాయకత్వంపై ప్రజల విశ్వాసం మరోమారు రుజువైందని జనసేన అధినేత, ఏపీ ఉప ముఖ్యమంత్రి పవన్ కల్యాణ్ అన్నారు.

భారత దేశ సమగ్రాభివృద్ధి, సుస్థిర పాలన మోదితోనే సాధ్యమని దేశ ప్రజలు విశ్వసిస్తున్నారని వ్యాఖ్యానించారు. ఇంతటి విజయానికి కారకులైన సరేంద్ర మోదీకి అభినందనలు తెలిపారు. బిహార్ రాష్ట్ర ముఖ్యమంత్రిగా సుదీర్ఘ కాలంగా సేవలందిస్తున్న సీతీశ్ కుమార్ పట్ల ఆ రాష్ట్ర వాసులకు ఉన్న అభిమానం చెక్కు చెదరలేదన్నారు. బిహార్ లో విద్య, వైద్య ప్రమాణాలను మెరుగుపరచి, అభివృద్ధి, సంక్షేమ కార్యక్రమాల అమలులో ముందుకువెళ్ళారని కితాబిచ్చారు. ఈ విజయానికి కృషి చేసిన కేంద్ర హెంరా మంత్రి అమిత్ షా , బిహార్ ముఖ్యమంత్రి సీతీశ్ కుమార్, భాజపా జాతీయ అధ్యక్షులు జేపీ నద్దాకు అభినందనలు తెలిపారు. జూబ్లీహిల్స్ అసెంబ్లీ స్థానం ఉప ఎన్నికలో విజయం సాధించిన కాంగ్రెస్ అభ్యర్థి నవీన్ యాదవ్ కి శుభాకాంక్షలు చెప్పారు. ఉప ఎన్నికలో కీలక పాత్ర పోషించిన తెలంగాణ ముఖ్యమంత్రి రేవంత్ రెడ్డికి అభినందనలు తెలియజేశారు.



తిరుమల: తిరుమలలో పరకామణికి సంబంధించిన కేసులో ఆరోపణలు ఎదుర్కొంటున్న తితిదే మాజీ ఏపీఎస్సీ సతీశ్ కుమార్ అనుమానాస్పద స్థితిలో మృతిచెందారు. అనంతపురం జిల్లా తాడిపత్రి సమీపంలోని కొమలి రైల్వే ట్రాక్ పై విగతజీవిగా పడి ఉన్నారు. పరకామణి కేసులో విదేశీ దాంద్రుడు దొంగతనం చేసిన రవికుమార్ పై అప్పట్లో ఏపీఎస్సీ సతీశ్ కుమార్ పోలీసులకు ఫిర్యాదు చేశారు. ఈ ఫిర్యాదుపై కేసు నమోదు చేసిన పోలీసులు న్యాయస్థానంలో హాజరుపరచగా అప్పట్లో రాజకీయ నాయకులు, తితిదే ఉన్నతాధికారులు, పోలీసుల ఒత్తిడితో ఆ కేసును న్యాయస్థానంలో సతీశ్ కుమార్ రాజీ చేసుకున్నారు. దీనిపై కొందరు న్యాయస్థానాన్ని ఆశ్రయించారు. ఈ నేపథ్యంలో ఈ కేసుపై సీఐడీ డీజీ రవిశంకర్ అయ్యన్నార్ బృందం ప్రస్తుతం దర్యాప్తు చేస్తోంది. దర్యాప్తు కీలక దశకు చేరుకుంటున్న సమయంలో.. కేసు రాజీ చేసుకున్న సతీశ్ అనుమానాస్పద స్థితిలో మృతి చెందడం కలకలం సృష్టిస్తోంది. **సతీశ్ నేపథ్యమిదే..** సతీశ్ కుమార్ ప్రస్తుతం గుంతకల్లులో జీఆర్ఓ ఇన్ స్పెక్టర్ గా పనిచేస్తున్నారు. ఆయన స్వస్థలం కర్నూలు జిల్లా పత్తికొండ. హుందీ సామ్మ్యు లెక్సింపు సమయంలో సీనియర్ అసిస్టెంట్ రవికుమార్ చోరీ చేస్తుండగా విజిలెన్స్ విభాగంలో పనిచేస్తున్న సతీశ్ పట్టుకున్నారు. 2023 ఏప్రిల్ లో రవిపై సతీశ్ ఫిర్యాదు చేశారు.



2023 మే 30న రవికుమార్ పై విజిలెన్స్ అధికారులు ఛార్జ్ షీట్ ఫైల్ చేశారు. కేసు నుంచి తప్పిస్తే తన ఆస్తులు తితిదేకి ఇస్తానని రవికుమార్ ప్రతిపాదించారు. ఆ ప్రతిపాదనతో అతడి ఆస్తులపై వైకాపా నేతలు కన్నేశారు. ఈ క్రమంలో రవికి చెందిన కొన్ని ఆస్తులు విరాళంగా తీసుకుంటున్నట్లు తితిదే బోర్డు తీర్మానించింది. 2023 సెప్టెంబర్ 9న లోక్ అదాలత్ లో కేసును వైకాపా నేతలు రాజీ చేయించారు. కూటమి సర్కారు వచ్చాక పరకామణి వ్యవహారం మళ్ళీ వెలుగులోకి వచ్చింది. 2024 సెప్టెంబర్ నుంచి రవికుమార్ కుటుంబం అజ్ఞాతంలోకి వెళ్లిపోయింది. మరోవైపు పరకామణి కేసును మళ్ళీ విచారించాలని హైకోర్టు ఇటీవల సీఐడీని ఆదేశించింది.



సీఐఐ భాగస్వామ్య సదస్సులో అదానీ పోర్ట్ అండ్ సెజ్ ఎంఓ కరణ్ అదానీ.. సీఎం చంద్రబాబుపై ప్రశంసలు కురిపించారు. “దేశంలో వేగంగా ఎదుగుతున్న స్టార్టప్ స్టేట్ గా ఏపీ నిలిచింది. బాబు కెప్టెన్ సిలో ఏపీలో వృద్ధి దూసుకుపోతోంది. చంద్రబాబు.. ఒరిజినల్ సీఈవో ఆఫ్ ఆంధ్రప్రదేశ్. లోకేశ్ స్పీడ్ ఆఫ్ డూయింగ్ బిజినెస్ మంత్రం అద్భుతం. పదేళ్లలో మరో రూ.లక్ష కోట్ల పెట్టుబడులు పెడతాం” అని కరణ్ అదానీ తెలిపారు “ఈ రోజు మేం కేవలం సీఐఐ సమ్మిట్ ను మాత్రమే నిర్వహించడం లేదు. దీని ద్వారా ఓ విజనను తీసుకొస్తున్నాం” అని చెప్పారు కేంద్ర మంత్రి రామ్మోహన్ నాయుడు. కొన్నేళ్ల క్రితం ఎలాంటి దిశా నిర్దేశం, విజన లేకుండా ఆంధ్రప్రదేశ్ ఇబ్బందులు పడింది. ఇప్పుడు రాష్ట్రం గురించి ప్రపంచం మొత్తం మాట్లాడుతోంది అని చెప్పారు.

సైబ్ కొడితే పక్కకు పిలిచి కుమ్మేస్తానంటోంది!

ముంబై బ్యూటీ రితికా సింగ్ సుపరిచివుతే. 'గురు'.. 'సివెవరో' లాంటి చిత్రాలతో తెలుగు ప్రేక్షకులకు దగ్గరైంది. ఇటీవలే రిలీజ్ అయిన కింగ్ ఆఫ్ కౌత్ సినిమాలోనూ నటించింది. తమిళ్, మలయాళ చిత్రాల్లోనూ పనిచేసింది. కానీ ఏ భాషలోనూ బిజీ నటిగా మారలేకపోయింది. అందం, అభినయం గల నాయికే అయినా అవకాశాలు అందుకోవడంలో వెనుకబడింది. పోటీని తట్టుకుని మార్కెట్ లో నిలబడలేకపోతుంది. ఈ మధ్య కాలంలో అమ్మడు నటించిన సోలో చిత్రాలేవి రిలీజ్ కాలేదు. చివరిగా రజనీకాంత్ నటించిన వెట్రోయాన్ లో నటించింది. ఆ తర్వాత రితిక ఆడ్రస్ లేదు. కానీ ఈ బ్యూటీలో మరో ప్రత్యేకత కూడా ఉంది. అమ్మడు మిక్స్ డు మార్కెట్ ఆర్ట్స్ లో శిక్షణ తీసుకుంది. చిన్న వయసు నుంచే మార్షల్ ఆర్ట్స్ లో తర్నిడు పొందింది. ఆ ట్రూలెంట్ తోనే % -%గురు%-లో బాక్సర్ పాత్రకు ఎంపికైంది. కానీ తాను రియల్ లైఫ్ లోనూ రియల్ బాక్సర్ అన్నది చాలా తక్కువ మందికే తెలుసు. మహిళలపై దాడులు



జరిగిన సమయంలో సోషల్ మీడియాలో తప్పుక స్పందిస్తుంది. స్వీయారక్షణపై అవగాహన కల్పిస్తుంటుంది. ఈ క్రమంలో నేటి జనరేషన్ మహిళలంతా తప్పుకుండా బాక్సింగ్ , కరాటే, కుంగుఫూ లాంటివి నేర్చుకోవాలని సూచించింది. ఇలాంటి విద్యలు తెలిస్తే తమను తాము కాపాడుకోగలుగుతారని ముందు జాగ్రత్త చెప్పింది. దేశంలో అత్యాచారాలు పెరుగుతోన్న వేళ ఇలాంటి విద్యలు తెలిస్తే వాటి నుంచి తప్పించుకునే అవకాశం ఉంటుందన్నారు. అలాగే తనకు ఎవరైనా సైట్ కొట్టినట్లు అనిపిస్తే ఎలాంటి భయం లేకుండా అతడిని పక్కకు పిలిచి కుమ్మేస్తానంది. అలాంటి వాటిని చూస్తూ ఊరుకోనంది. ఛాన్స్ ఇస్తేనే ఎవరైనా చూస్తారని.. ఆ ఛాన్స్ ఇవ్వకుండా చేతి బలం చూపిస్తే? పిచ్చి పిచ్చి వేశాలు వేసే వారు భయపడతారంది. మారుతోన్న రోజుల్లో మహిళలు కూడా అంతే మూర్ఖుని అవసరం ఎంతైనా ఉందని తెలిపింది.ఈ బ్యూటీ కూడా సోషల్ మీడియాలో యాక్టివ్ గానే ఉంటుంది. ఎప్పుడొక్కప్పుడు కొత్త ఫోటోలు షేర్ చేస్తూ కుర్త కారులో సెగలు రేపుతుంది. చెతిలో సినిమాల లేకపోయినా ఇప్పటికీ యువత అటెన్షన్ డ్రా చేస్తుందంటే? కారణం అమ్మ డిలో ఆ రకమైన యాంగిలే అని చెప్పాల్సిన పనిలేదు. ఇన్ స్టాలోనూ అమ్మడికి భారీ ఫాలోయింగ్ ఉంది. ఆ క్రేజ్ తో మాత్రం సినిమా అవకాశాలు అందుకోలేకపోతుంది.

'దీపికు అంత టైమ్ లేదులే'.. డెబ్బా డైరెక్టర్ సెలైర్లు..

బాలీవుడ్ స్టార్ హీరోయిన్ దీపికా పదుకాణె కొద్ది రోజులుగా వార్తల్లో నిలుస్తున్న విషయం తెలిసిందే. బీ టౌన్ లో స్టార్ హీరోలందరితో కలిసి నటించిన అమ్మడు.. వేదే లెవెల్ ఫ్యాన్స్ జేస్ సంపాదించుకుందనే చెప్పాలి. ఇప్పటి వరకు అనేక సినిమాలతో సూపర్ హిట్స్ అందుకున్న దీపిక.. ఇప్పుడు మరిన్ని చిత్రాలతో బిజీగా ఉన్నారు. కల్మి 2898 ఏడితో టాలీవుడ్ లోకి ఎంట్రి ఇచ్చిన దీపిక.. ప్రస్తుతం ఐకాన్ స్టార్ అల్లు అర్జున్ తో వర్క్ చేస్తున్నారు. కానీ ఇటీవల స్పిరిట్ తో పాటు కల్మి సీక్వెల్ ప్రాజెక్టులను చేజాక్చూరున్నారు. కేవలం 8 గంటలు మాత్రమే పనిచేస్తానని దీపిక చెబుతుండడంతో ఆయా సినిమాల మేకర్స్ నిర్ణయాలు తీసుకున్నట్లు తెలుస్తోంది. దీంతో దీపిక చెబుతున్న 8 గంటలపాటు వర్క్ చేసే విషయంపై సినీ వర్గాల్లో చర్చలు జరుగుతూనే ఉన్నాయి. కొందరు ఆమెకు మద్దతు తెలుపుతుంటే.. మరికొందరు తీవ్రంగా వ్యతిరేకిస్తున్నారు. ఇంకొందరు దీపికపై సెలైర్లు



వేస్తున్నారు. ఇప్పుడు బాలీవుడ్ దర్శకురాలు ఫరాఖాన్ కూడా అదే చేశారు. రీసెంట్ గా ఆమె బీ టౌన్ నటుడు రోహిత్ సరఫ్ ఇంటికి వెళ్లగా.. ఆ సమయంలో యూట్యూబ్ వ్లాగ్ షూట్ చేశారు. అప్పుడు ఫరా ఖాన్.. రోహిత్ సరఫ్ తల్లి ఫేస్ ను రివీల్ చేశారు. ఆమెను అంతా చూడటం ఇదే తొలిసారి. దీంతో ఆ సమయంలో ఫరా.. దీపికను ఓ సినిమా కోసం ఒప్పించడానికి కూడా ఇంత టైమ్ పట్టదని వ్యంగ్యంగా మాట్లాడారు. అప్పుడే ఫరా ఖాన్ చెప్పే.. దీపిక మన పోకు ఎప్పుడొసారి అడిగారు. అప్పుడు ఆమెకు టైమ్ లేదని అన్నారు. రోజుకు ఎనిమిది గంటలు మాత్రమే వర్క్ చేస్తుందని అన్నారు. అందుకే షోలో పాల్గొనిపేట్ చేసే అంత సమయం లేదని సెలైర్ వేశారు. అందుకు సంబంధించిన వీడియో ఇప్పుడు సోషల్ మీడియాలో వైరల్ గా మారింది. కాగా.. ఇక్కడ మరో విషయమేమిటంటే.. దీపిక హీరోయిన్ గా డెబ్బా మూవీ ఫరాఖాన్ తోనే చేశారు. షారుక్ ఖాన్ సరసన ఓం శాంతి ఓం లో నటించారు. ఆ తర్వాత న్యూ ఇయర్ మూవీకి గాను మరోసారి ఫరాతో చేతులు కలిపిారు. అందులోనూ షారుక్ హీరోగా నటించడం గమనార్హం. మొత్తానికి దీపిక నిర్ణయం ఫరాకు నచ్చనట్లు ఉంది. అందుకే సెలైర్ వేసినట్లు అర్థమవుతుంది.



అఖండ 2 బుకింగ్స్.. 20 రోజుల ముందే ఇలా..



నటసింహం బాలకృష్ణ డైరెక్టర్ బోయపాటి శ్రీను కాంబినేషన్ లో వస్తున్న 'అఖండ 2' కోసం ఫ్యాన్స్ ఏ రేంజ్ లో వెయిట్ చేస్తున్నారో తెలిసిందే. ఇక డిసెంబర్ 5న ఈ సినిమా వరల్డ్ వైడ్ గా రిలీజ్ కానుండగా, మేకర్స్ ఇండస్ట్రీ రూల్స్ కు భిన్నంగా, చాలా ముందుగానే ప్రమోషన్స్, బిజినెస్ డిల్స్ కోజ్ చేస్తున్నారు. దానికి తగ్గట్టే, ఓవర్సీస్ మార్కెట్ లో కూడా 'అఖండ 2' హడావిడి అప్పుడే మొదలైంది. సినిమా రిలీజ్ కు ఇంకా 20 రోజులు టైమ్ ఉన్నా, యూఎస్ ఏలో అడ్వాన్స్ బుకింగ్స్ అఫ్ షియల్ గా ఓపెన్ చేసేశారు. ఇది సాధారణంగా రిలీజ్ కు వారం, పది రోజుల ముందు స్టార్ట్ అయ్యే ప్రాసెస్. కానీ, 'అఖండ' బ్రాండ్ పై ఉన్న నమ్మకంతో డిస్ట్రిబ్యూటర్లు చాలా ముందుగానే షోలను లిప్ట్ చేశారు. లెటెస్ట్ ట్రేడ్ రిపోర్ట్ ప్రకారం, ఈ 22 రోజుల ముందు ఓపెన్ చేసిన బుకింగ్స్ తోనే 'అఖండ 2' 41,839 డాలర్ గ్రాస్ ను కలెక్ట్ చేసింది. ఇప్పటికే 132 లోకేషన్లలో, 394 షోలకు గాను 1442 థియేటర్స్ అమ్ముడయ్యాయి. ఇది ఫైనల్ నంబర్ కాదు, కానీ రిలీజ్ కు మూడు వారాలకు పైగా సమయం ఉండగా ఈ నంబర్ రిజిస్టర్ అవ్వడం చూస్తుంటే ఫ్యాన్స్ లో క్రేజ్ ఏ స్థాయిలో ఉందో చెప్పవచ్చు. ఈ రేంజ్ ఎర్లీ బుకింగ్స్ కు కారణం.. 'అఖండ' మొదటి భాగం క్రియేట్ చేసిన ఇంపాక్ట్. అప్పుట్లో 'అఘోరా' క్యాంక్టర్, ధమన్ బీజీండ్ యూఎస్ ఆడియన్స్ కు కూడా ఒక కొత్త 'పూనకం' లాంటి ఎక్స్ పీరియన్స్ ఇచ్చాయి. ఇప్పుడు ఆ మ్యాజిక్ ను మళ్లీ చూడాలని వాళ్లు వెయిట్ చేస్తున్నారు. దానికి తోడు, రీసెంట్ గా రిలీజైన "అఖండ తాండవం" సాంగ్ ప్రోమో కూడా ఈ హైప్ ను మరింత పెంచింది. అయితే, ట్రేడ్ అనలిస్టుల ప్రకారం ఇది కేవలం శాంపిల్ మాత్రమే. అసలు సిసలు మాస్ బుకింగ్స్ జాతర ఇంకా మొదలవలేదు. సాధారణంగా ట్రైలర్ రిలీజ్ అయ్యాక, సినిమాకు వారం రోజులు ఉందనగా అసలు ట్రైండ్ స్టార్ట్ అవుతుంది. కానీ, అంతకంటే ముందే 40% డాలర్స్ మార్కెటు టవ్ చేయడం అనేది బాలయ్య స్థాపనాకు, 'అఖండ' బ్రాండ్ కు ఓవర్సీస్ లో ఉన్న క్రేజ్ కు ఒక పాక్షిడివ్ సిగ్నల్. బాలకృష్ణకు మెయిన్ మార్కెట్ ఎప్పుడూ తెలుగు రాష్ట్రాల్లోని మాస్ సెంటర్స్. కానీ, 'అఖండ'తో ఆ లెక్కలు మారిపోయాయి. ఇప్పుడు 'అఖండ 2'.. ఓవర్సీస్ లో కూడా బాలయ్య కెరీర్ బెస్ట్ ఓపెనింగ్స్ ఇచ్చేలా కనిపిస్తోంది.

ఇది క్లిక్ అయితే మోహన్ బాబు దారకడు



ఇంకా ఎన్నేళ్లు కష్టపడడం అనుకున్నారో, బయటి సినిమాల్లో చేయడం ఇష్టం లేదో, పిల్లలకు వారసత్వాన్ని ఇచ్చేసి తాను తగ్గుదాం అనుకున్నారో.. కారణాలు ఏవైనా కానీ గత రెండు దశాబ్దాలుగా మోహన్ బాబు సినిమాలు బాగా తగ్గించేశారు.. అప్పుడప్పుడూ సొంత బేనర్లో సినిమాలు చేసినా అవి ఆయన స్థాయికి తగ్గవి కాదు. బయట యమదొంగ, బుజ్జిగాడు లాంటి సినిమాల్లో నటించా.. వాటిలో ఆయన పాత్రలకు అదిరిపోయే రెస్పాన్స్ వచ్చింది. కానీ మోహన్ బాబు అలాంటివి మరిన్ని పాత్రలు చేస్తే చూడాలన్న అభిమానుల ఆశ నెరవేరలేదు. క్రమ క్రమంగా సినిమాలు తగ్గించేసి లైమ్ లైట్ కు దూరం అయిపోయారు మోహన్ బాబు. హీరోగా, విలన్ గా, క్యారెక్టర్ ఆర్టిస్టుగా అద్భుతమైన పాత్రలు చేసి తెలుగు సినిమా చరిత్రలోనే మేటి నటుల్లో ఒకడిగా పేరు తెచ్చుకున్న నటుడు.. ఇలా సినిమాలకు దూరం అయిపోవడం టాలీవుడ్ దుర్దృష్టం అనే చెప్పాలి. మోహన్ బాబు అందుబాటులో ఉండి, మంచి పాత్రలిస్తే చేయడానికైనా సిద్ధం అన్నాడంటే.. ఎంతోమంది యువ దర్శకులు ఆయన కోసం రెడీగా ఉంటారనడంలో సందేహం లేదు. ఐతే మోహన్ బాబును ఎలా ఒప్పించాడో కానీ దసరా దర్శకుడు శ్రీకాంత్ ఓడెల్.. తన కొత్త చిత్రం ది ప్యారడైజ్ లో ఆయనతో విలన్ పాత్ర చేయిస్తున్నాడు. ఈ న్యూస్ కొన్ని రోజుల ముందే బ్రేక్ అయింది. ఇప్పుడు అది అధి కారికం అయింది. నాని సినిమాలో మోహన్ బాబు విలన్ అంటే మామూలుగా ఉండడంట్లా.. ఈ సినిమాలో ఆయన పాత్ర కోసం ఎదురు చూస్తున్నారు అభిమానులు. ఇంతలో రెండు లుక్స్ తో పోస్టర్లు పదిలాడు శ్రీకాంత్ ఓడెల్. ఈ సినిమా హైప్ ను ఇంకో లెవెల్ కు తీసుకెళ్లేలా.. మోహన్ బాబు అభిమానులకు ఉగ్రాశలగాించేలా ఆ పోస్టర్లను డిజైన్ చేశారు. మోహన్ బాబు అంటే ఎంతో తెలియని ఈ తరం ప్రేక్షకులకు ఈ సినిమాతో మైండ్ బ్లాంక్ కావడం ఖాయమనే సంతేనాలు ఇచ్చాయి ఈ పోస్టర్లు. అసలే తెలియని ఈ తరం సినిమాలో మోహన్ బాబు పాత్ర బలంగా ఉంటే చాలు. ఆయన, పెర్ఫామెన్స్ అదరగొట్టేస్తారనడంలో సందేహం లేదు. అదే జరిగితే మోహన్ బాబుకు టాలీవుడ్లో ఒక్కసారిగా డిమాండ్ పెరిగిపోవడం, ఆయన అందరికీ దొరకనంత బిజీ అయిపోవడం ఖాయం.

తెలుసు కదా డైరెక్టర్ పై శ్రీనిధి కామెంట్స్.. ఇన్ని టాలెంట్స్ ఉన్నాయో?

ప్రముఖ కాన్స్ట్యూమ్ డిజైనర్ నీరజాకోస్ తొలి దర్శకత్వంలో రాబోతున్న చిత్రం 'తెలుసు కదా'. అక్టోబర్ 17వ తేదీన భారీ అంచనాల మధ్య రాబోతున్న ఈ సినిమాలో యంగ్ హీరో నిద్దు జోన్నలగడ్డ హీరోగా నటిస్తున్నారు. అలాగే కేజీఎఫ్ , హిట్ చిత్రాలతో భారీ పాపులారిటీ అందుకున్న శ్రీనిధి శెట్టి అలాగే రాశిఖన్నా కలిసి స్ట్రీమ్ పేర్ చేసుకోబోతుండడంతో అంచనాలు భారీగా పెరిగిపోయాయి. ఈ సినిమాని పీపుల్ మీడియా ఫ్యాక్టరీ బ్యానర్ పై టీజీ విశ్వప్రసాద్, వివేక్ కూచిబొట్ల నిర్మించారు. తెలుగు భాషా రొమాంటిక్ డ్రామాగా వస్తున్న ఈ సినిమాకి తమన్ సంగీతం అందించారు. విడుదల తేదీ దగ్గర పడుతున్న నేపథ్యంలో వరుస ఇంటర్వ్యూలలో పాల్గొంటున్న చిత్ర బృందం ఎన్నో విషయాలను పంచుకుంటున్నారు. అందులో భాగంగానే తాజాగా ఒక ఛానల్ కు ఇంటర్వ్యూ ఇచ్చిన హీరోయిన్ శ్రీనిధి శెట్టి సినిమా కబుర్లు చెప్పుడమే కాకుండా డైరెక్టర్ గా తన కెరీయర్ ను యు టర్న్ తీసుకున్న నీరజా కోస్ గురించి కూడా ఊహించని కామెంట్లు చేశారు. ముఖ్యంగా ఆమెలో ఉన్న టాలెంట్స్ ను బయటపెట్టి అందరినీ ఆశ్చర్యపరిచారు. కాన్స్ట్యూమ్ డిజైనర్ గా పేరు తెచ్చుకున్న నీరజ కోస్ మొదటిసారి డైరెక్టర్ అయ్యారు కదా.. ఆమె సెట్ లో ఎలా ఉంటారు? ఆమె డైరెక్షన్ ఎలా ఉంది? అని



ప్రశ్నించగా శ్రీనిధి శెట్టి మాట్లాడుతూ.. "అసలు ఆమెకు ఈ సినిమా తొలి డైరెక్షన్ అంటే ఎవరు నమ్మరు. డైరెక్షన్ విభాగంలో ఎంతో అనుభవం ఉన్న వ్యక్తిగా ఈ సినిమాను చాలా అద్భుతంగా రూపొందించారు. ఆమె డైరెక్షర్ మాత్రమే కాదు లెగిస్లేట్ కూడా.. ఈ మధ్యనే నాకు ఈ విషయం తెలిసింది. ఆమె గతంలో కూడా కొన్ని పాటలకు లెగిస్లేట్ అందించారట. ఆమె కాన్స్ట్యూమ్ డిజైనర్ గా, స్టైలిస్ట్ గా , గేయ రచయిత్రిగా మంచి పేరు దక్కించుకున్నారు. ఇప్పుడు డైరెక్షర్ గా కూడా సక్సెస్ కాబోతున్నారు" అంటూ నీరజ కోస్ గురించి పలు కామెంట్లు చేసింది శ్రీనిధి శెట్టి. నీరజ కోస్ విషయానికి వస్తే.. ఆమెరికాలో 14 సంవత్సరాల పాటు ఫ్యాషన్ కోర్సులు నేర్చుకొని.. ఇండియాకి తిరిగి వచ్చి తన సోదరుడు కోస్ వెంకట్ డ్వారా 'గుండెజారి గల్లంతయ్యిందే' సినిమాతో ఇండస్ట్రీకి పరిచయమైంది.. ఇందులో హీరో నితిన్ కి స్టైలిస్ట్ గా పనిచేసింది. ఆ తర్వాత రామయ్య వస్తావయ్య, అత్తారింటికి దారేది, ఎవడు, కొరియర్ బాయ్ కళ్యాణ్ వంటి చిత్రాలకు పనిచేసి.. నటి సమంత కు వ్యక్తిగత స్టైలిస్ట్ గా కూడా వ్యవహరించింది. అలాగే తిక్క, చలీ మోహన్ రంగా, మిన ఇండియా వంటి చిత్రాలలో కొన్ని పాటలకు గేయ రచయిత్రి గా కూడా పనిచేసింది. ఇప్పుడు తెలుసు కదా సినిమాతో డైరెక్టర్ గా అవతరించిన నీరజాకోస్ ఈ సినిమాతో సక్సెస్ అందుకోవాలని అభిమానులు, సెలబ్రిటీలు కూడా కోరుకుంటున్నారు.

వచ్చని పోలాల మధ్య సందడి చేస్తున్న అనుపమ..

అనుపమ పరమేశ్వరన్.. ఒకప్పుడు చాలా సెలెక్టివ్ గా పాత్రలు ఎంచుకుంటూ చాలా పద్ధతిగా కనిపించి ప్రేక్షకులను ఆకట్టు కుంది. ముఖ్యంగా ఈ మలయాళీ ముద్దుగుమ్మకు తెలుగులో భారీగానే ఆఫర్లు వచ్చాయి. దీంతో అప్పుడు రేంజ్ స్టార్ స్టేటిస్ కి పెరిగిపో తుందని అందరూ అనుకున్నారు.. కానీ అనూహ్యంగా అనుపమ పరమేశ్వరన్ కి అవకాశాలు తగ్గిపోయాయి. దాంతో కొన్నాళ్లు ఇండస్ట్రీకి దూరంగా ఉన్న ఈమె.. మళ్లీ రెటీంపు వేగంతో ఇండస్ట్రీలోకి అడుగు పెట్టింది. వరుస సినిమాలు చేస్తూ ప్రేక్షకులను అలరిస్తోంది. ఇటీవల పరదా అంటూ ప్రేక్షకుల ముందుకు వచ్చిన ఈమె.. ఈ సినిమాతో పెద్దగా ఆకట్టుకోలేదు. మళ్లీ ఇప్పుడు బెల్లంకొండ సాయి శ్రీనివాస్ తో కలిసి 'కిప్పింధపురి' అనే సినిమా చేసింది. ఎన్నో అంచనాల మధ్య వచ్చిన ఈ సినిమా మంచి పాక్షిడివ్ టాక్ కూడా దక్కించుకున్న విషయం తెలిసిందే. ఇప్పుడు 'లైసెన్స్' అనే మరో సినిమాలో నటిస్తోంది అనుపమ. ఈ సినిమాకు సంబంధించిన ప్రతి ఆప్టేట్ ను తన సోషల్ మీడియా ఖాతాలో రిలీజ్ చేస్తూ అభిమానులకు చేరువయ్యే ప్రయత్నం చేస్తుంది. అలాగే మరొకవైపు సోషల్ మీడియాలో యాక్టివ్గా ఉంటూ వరుస ఫోటోలు షేర్ చేస్తూ ప్రేక్షకులను అలరిస్తోంది ఈ ముద్దుగుమ్మ. అందులో భాగంగానే తాజాగా అనుపమ షేర్ చేసిన ఫోటోలు సోషల్ మీడియాలో వైరల్ గా మారుతున్నాయి. తాజాగా రెడ్ చుడీదార్ ధరించిన ఈమె.. వచ్చని పోలాల మధ్య పరవశించిపోతూ చూపరులను ఆకట్టుకుంది. ముఖ్యంగా ఆహ్లాదకరమైన వాతావరణంలో మనసును ఉత్సాహపరిచేలా



ఫోటోలు షేర్ చేసింది అనుపమ. నిజానికి ఈ మధ్యకాలంలో ఇలాంటి ఫోటోలు షేర్ చేసి చాలా రోజులు అయింది అంటూ అభిమానులు కూడా కామెంట్లు చేస్తున్నారు. ఏది ఏమైనా అనుపమ షేర్ చేసిన ఈ ఫోటోలు మాత్రం అభిమానులను విపరీతంగా ఆకట్టుకుంటున్నాయి. అనుపమ కెరీయర్ విషయానికి వస్తే.. 'ప్రేమమ్' సినిమాలో చిన్న పాత్ర పోషించిన అనుపమ.. ఈ మలయాళం చిత్రం తోనే తన కెరీర్ ను మొదలుపెట్టింది. ఆ తర్వాత తెలుగులో నితిన్ హీరోగా, శ్రీవిక్రమ్ దర్శకత్వంలో వచ్చిన అ ఆ సినిమాలో నటించి ఆకట్టుకుంది. ఈ సినిమా తర్వాత శతమనం భవతి సినిమా చేసి ఓవర్ నైట్ లోనే స్టార్ సెలబ్రిటీ అయిపోయింది అనుపమ. మధ్యలో రంగస్థలం సినిమాలో అవకాశం వచ్చిందని ఈమెనే రిజెక్ట్ చేసినందు కింతమంది లేనిపోని రూమర్స్ క్రియేట్ చేశారు. వాటి వల్ల ఆరు నెలల పాటు ఇండస్ట్రీకి దూరంగా ఉన్న అనుపమ మళ్లీ అన్నింటిని చక్కబెట్టుకుని వరుస అవకాశాలు అందుకుంటూ బిజీగా మాకంది. అలా సాక్ లో దాదాపు చాలామంది హీరోలతో నటించి మంచి పేరు కు దక్కించుకుంది. ఇప్పుడు కం బ్యాక్ లో వరుస చిత్రాలతోనే కాదు ఆ చిత్రాలతో సక్సెస్ కూడా అందుకుంటూ పాస్ ఇండియా హీరోయిన్ అయ్యే దిశగా అడుగులు వేస్తోంది. మరి ఈ అమ్మడి కెరీర్ కు మంచి బ్లెస్సెడ్ బ్లాక్ బస్టర్ అందించే సినిమా ఎప్పుడు పడుతుందో చూడాలి



దిల్లీ: బిహార్ ప్రజలు ఎన్నియేక ప్రచండ విజయం అందించారని ప్రధాని నరేంద్ర మోదీ అన్నారు. ఫిర్ ఏక్ బార్.. ఎన్నియే నర్మల్ అంటూ నినదనూ మరోసారి అభివృద్ధికి పట్టం కట్టారన్నారు. ఈ సందర్భంగా జయప్రకాశ్ నారాయణ్, కర్పూరి ఠాకూర్ కు నివాళు లర్పించారు. బిహార్ అసెంబ్లీ ఎన్నికల్లో ఎన్నియే ప్రభంజనం సృష్టించిన నేపథ్యంలో దిల్లీలోని భాజపా ప్రధాన కార్యాలయంలో నిర్వహించిన విజయాత్మక సభలో ప్రధాని ప్రసంగించారు. ఈ విజయం బిహార్ ను కొత్త శిఖరాలకు తీసుకెళ్లెందుకు తమలో ఉత్సాహాన్ని నింపిందన్నారు. కొన్ని పార్టీలు ‘ముస్లిం-యాదవ్-%వీ%’ అనే బుజ్జగింపు సూత్రాన్ని రూపొందించినప్పటికీ.. తమ అపూర్వ విజయాన్ని మహిళలు, యువత అనే కొత్త ‘%వీ%’ కలయిక సుస్థిరం చేసిందన్నారు. బిహార్ లో విజయం కోసం అద్భుతంగా కృషిచేసిన ఎన్నియే నేతలు, సీఎం సీఐకే కుమార్ నాయకత్వాన్ని ప్రధాని అభినందించారు. ఈ సందర్భంగా కాంగ్రెస్ పై విమర్శలు గుప్పించారు. **తర్వాతి టార్గెట్ బెంగాల్..** ‘మరోసారి జంగల్ రాజ్ రావోద్ధరిన యువత నిర్ణయించుకున్నారు. బిహార్ అసెంబ్లీ విజయం.. భారత ప్రజాస్వామ్య విజయం. గతంలో నక్సల్స్ ప్రభావిత ప్రాంతాల్లో మధ్యాహ్నం 3గంటల వరకే పోలింగ్ జరిగేది. ఈసారి ఎలాంటి ఘర్షణలు జరగకుండా జరిగాయి. గతంలో 1500 పోలింగ్ కేంద్రాల్లో రీపోలింగ్ జరిగేది.. కానీ ఈసారి ఒక్క చోట కూడా ఆ అవసరం రాలేదు. గంగానది బిహార్ నుంచి బెంగాల్ కు ప్రవహిస్తుంది. పశ్చిమ బెంగాల్ లో భాజపా విజయానికి బిహార్ విజయం మార్గం సుగమం చేసింది. బెంగాల్ నుంచి జంగల్ రాజ్ ను తొలగిస్తాం. బిహార్ తన యువతకు కొత్త పరిశ్రమలు, పెట్టుబడులు, ఉద్యోగాలు అందించడం ద్వారా ప్రపంచానికి తన శక్తిని నిరూపించుకుంటుంది. కాంగ్రెస్ పార్టీ ఒక పరాన్న జీవి ఆ పార్టీ మిత్ర పక్షాలను హెచ్చరించాను. కాంగ్రెస్ కు దేశం పట్ల సానుకూల విజన్ లేదు. అదొక ‘ముస్లింలీగ్ మావోయిస్టు కాంగ్రెస్ లా’ మారింది. ఛర్ పూజ గొప్ప సంప్రదాయానికి యునెస్కో గుర్తింపు తీసుకొచ్చేలా ప్రభుత్వం కృషి చేస్తుంది. ఎన్నికల్లో రికార్డు స్థాయిలో ఓటు వేయడం ద్వారా ప్రజాస్వామ్యం, ఎన్నికల కమిషన్ పై విశ్వాసం ఉంచినందుకు ప్రజలకు అభినందనలు. **‘జంగల్ రాజ్ కు బిహార్ నో ఎంట్రి టోర్న్: నడ్డా..** బిహార్ అసెంబ్లీ ఎన్నికల్లో ప్రజలు అభివృద్ధికి ఓటు వేశారని భాజపా జాతీయ అధ్యక్షుడు జేపీ నడ్డా అన్నారు. ఈ ఎన్నికల్లో ఎన్నియే కూటమికి అపూర్వ విజయాన్ని అందిస్తూ ఇచ్చిన తమ తీర్పుతో ‘జంగల్ రాజ్ కు బిహార్ లో’ ప్రవేశం లేదనే టోర్న్ పెట్టారన్నారు. హరియాణా, మహారాష్ట్ర, దిల్లీ.. ఇప్పుడు బిహార్ వంటి వరుస ఎన్నికల్లో ప్రజలు ప్రధాని మోదీపై అచంచలమైన విశ్వాసాన్ని చూపించారని ప్రశంసించారు. గతంలో చేసిన తప్పులను మట్టి చేయకూడదని ప్రజలు నిశ్చయించుకున్నారు.. అందుకే వరుస ఎన్నికల్లో భాజపాకు ఓటు వేస్తున్నారన్నారు. ఇండి కూటమి సీఎం అభ్యర్థి తేజస్వి యాదవ్ రాఘోపుర్ సీటులో భాజపా అభ్యర్థిపై కేవలం 14,532 ఓట్ల తేడాతోనే విజయం సాధించారన్నారు. డబుల్ ఇంజనీ పాలన, సీఎం సీఐకే కుమార్ సుపరిపాలనకు అనుకూలంగా బిహార్ తీర్పు సృష్టమైన సందేశమని పేర్కొన్నారు. విపక్షాలు విభజన, బుజ్జగింపు రాజకీయాలకు ప్రయత్నించినా.. ప్రజలు వారికి తగిన బద్ధి చెప్పారన్నారు. అన్ని వర్గాల ప్రజలు ఎన్నియేకు ఓటిశారని.. ముఖ్యంగా మహిళలు పెద్ద సంఖ్యలో తమకు ఓటు వేసినట్లు తెలిపారు. విపక్షాలు బిహార్ ప్రజలను, ఛర్ సంప్రదాయాన్ని అవమానించాయని అందుకే ప్రజలు తగిన గుణపాఠం చెప్పారన్నారు. ఈ సభలో మోదీని నేతలు గజమాలతో సత్కరించారు. ఈ సభలో కేంద్రమంత్రులు అమిత్ షా, రాజీనాథ్ సింగ్ సహా పలువురు నేతలు పాల్గొన్నారు.



జాబ్ హిల్స్ విజయం మా బాధ్యతను మరింత పెంచింది: రేవంత్ రెడ్డి

హైదరాబాద్: జాబ్ హిల్స్ ఉప ఎన్నికలో కాంగ్రెస్ విజయం తమ బాధ్యతను మరింత పెంచినదని ముఖ్యమంత్రి రేవంత్ రెడ్డి అన్నారు. జాబ్ హిల్స్ అభ్యర్థి నవీన్ యాదవ్ భారీ మెజార్టీతో విజయం సాధించిన సందర్భంగా ఏర్పాటు చేసిన మీడియా సమావేశంలో సీఎం మాట్లాడారు. అసెంబ్లీ ఎన్నికల తర్వాత హైదరాబాద్ ప్రజల్లో కాంగ్రెస్ పై నమ్మకం పెరుగుతోందన్నారు. జాబ్ హిల్స్ లో విజయం అందించిన ప్రజలకు ఈ సందర్భంగా సీఎం ధన్యవాదాలు తెలిపారు. నవీన్ యాదవ్ విజయం కోసం కృషి చేసిన పార్టీ క్రేణులకు కృతజ్ఞతలు తెలిపారు. అసెంబ్లీ ఎన్నికల్లో హైదరాబాద్ లో కాంగ్రెస్ కు సరైన ఫలితాలు రాలేదని, కాంగ్రెస్ ప్రభుత్వం రెండేళ్ల పాలనను ప్రజలు నిశితంగా పరిశీలించి తీర్పు ఇచ్చారని పేర్కొన్నారు. **రాష్ట్రాభివృద్ధికి కేంద్రమంత్రుల కలిసి రావాలి..** “2023 అసెంబ్లీ ఎన్నికల్లో కాంగ్రెస్ కు 39శాతం ఓట్లు వచ్చాయి. 6 నెలల తర్వాత జరిగిన లోక్ సభ ఎన్నికల్లో మాకు ఓట్లశాతం 42కు పెరిగింది. జాబ్ హిల్స్ లో ఉప ఎన్నికలో కాంగ్రెస్ కు 51శాతం ఓట్లను ప్రజలు ఇచ్చారు. సంక్షేమ పథకాలను అందిస్తున్న ప్రభుత్వాన్ని ప్రజలు ఆశీర్వాదించారు. గెలుపోటములకు కాంగ్రెస్ పొంగిపోదు, కుంగిపోదు. ప్రజల తరఫున నిలబడటం, పోరాడటమే కాంగ్రెస్ కర్తవ్యం. రాష్ట్ర ఆదాయంలో 65శాతం వరకు హైదరాబాద్ నుంచే వస్తోంది. సగరానికి ఉన్న ప్రాధాన్యత రృష్టా మరంత అభివృద్ధి చేస్తాం. హైదరాబాద్ ను సమస్యల రహిత సగరంగా తీర్చి దిద్దేందుకు ప్రణాళికలు రూపొందిస్తున్నాం. కేంద్రం నుంచి నిధులు రాకుండా కిషన్ రెడ్డి సహాయ నిరాకరణ చేస్తున్నారు. మెట్రో, మూసీ ప్రక్షాళన సహా అనేక ప్రాజెక్టులకు అనుమతులను అడ్డుకుంటున్నారు. కిషన్ రెడ్డి ఎంపీ నియోజకవర్గంలోనే

నాష్ట్ర దుష్టచారాన్ని ప్రజలు ఓటుతో తిప్పికాట్టారు: నవీన్ యాదవ్

హైదరాబాద్: భారీ మెజార్టీతో గెలిపించిన జాబ్ హిల్స్ నియోజకవర్గ ప్రజలకు కాంగ్రెస్ అభ్యర్థి నవీన్ యాదవ్ ధన్యవాదాలు తెలిపారు. 24,729 ఓట్ల మెజార్టీతో విజయం సాధించిన ఆయనకు రిల్యుంగ్ అధికారి ప్రువీకరణ పత్రం అందజేశారు. అనంతరం నవీన్ యాదవ్ మీడియాతో మాట్లాడారు. “ నా విజయం కోసం కృషి చేసిన కాంగ్రెస్ అధిష్ఠానం, సీఎం రేవంత్ రెడ్డి, మంత్రులు, సీనియర్ నేతలు, కార్యకర్తలకు కృతజ్ఞతలు. ప్రజలు నాపై నమ్మకంతో ఓట్లు వేశారు. ఈ రోజుతో ఎన్నికలు ముగిశాయి. అందరం కలిసి మన ప్రాంత అభివృద్ధి కోసం పనిచేద్దాం. భారత రాష్ట్రసమితి నేతలు నాపై తప్పుడు ఆరోపణలు చేశారు. ఆ పార్టీ చేసిందేమీ లేకనే ప్రచారంలో చెప్పుకోలేదు. కేవలం నా గురించి దుష్ప్రచారం చేసి గెలవాలని BRS చూసింది. అన్ని దుష్ప్రచారాలను ప్రజలు ఓటుతో తిప్పికొట్టారు. బెదిరిస్తే ప్రజలు ఓటు వేసే రోజులు ఎప్పుడో పోయాయి. నన్ను నమ్మి ఓట్లు వేసిన ప్రజలందరికీ ధన్యవాదాలు. నియోజకవర్గ సమస్యలు సీఎం దృష్టికి తీసుకెళ్లి పరిష్కరించేందుకు కృషి చేస్తా” అని తెలిపారు.



నిజామాబాద్: జాబ్ హిల్స్ ఉప ఎన్నికలో కాంగ్రెస్ ఘన విజయం సాధించింది. 25 వేలకుపైగా ఓట్ల మెజార్టీతో ఆ పార్టీ అభ్యర్థి నవీన్ యాదవ్ జయకేతనం ఎగరవేశారు. ఈ నేపథ్యంలో టీపీసీసీ అధ్యక్షుడు మహేశ్ కుమార్ గౌడ్ నిజామాబాద్ లో మీడియాతో మాట్లాడారు. “జాబ్ హిల్స్ ప్రజలు అభివృద్ధి, సంక్షేమానికి పట్టం కట్టారు. ఈ విజయం కష్టపడిన ప్రతి కార్యకర్తకు అంకితం. జాబ్ హిల్స్ తీర్పుతో ప్రజలు BRS పార్టీకి సెలవు ప్రకటించారు. రాష్ట్రంలో ఆ పార్టీకి చోటులేదని మరోసారి రుజువైంది. రానున్న రోజుల్లోనూ ప్రజల ఆకాంక్షలకు అనుగుణంగా ప్రజాపాలన కొనసాగుతుంది. నవీన్ ను గెలిపించిన ఘనత.. సీఎం, మంత్రులు, ప్రతి కాంగ్రెస్ కార్యకర్తది” అని మహేశ్ కుమార్ గౌడ్ అన్నారు.



ఫలితాలు నిరుత్సాహ పరిచాయి.. ప్రతిపక్ష పాత్ర బలంగా పోషిస్తాం: కేటీఆర్

హైదరాబాద్: ‘రాజకీయాల్లో’ గెలుపోటములు సహజం. ముందుకు పోదాం, కార్యకర్తలు సన్నద్ధం కావాలి. మరింత బలంగా పనిచేద్దాం. కేసీఆర్ మట్టి ముఖ్యమంత్రి అయ్యే వరకూ శ్రమిద్దాం” అని అన్నారు భారత రాష్ట్ర సమితి అధ్యక్షుడు కార్పనిరూపాక అధ్యక్షుడు కేటీఆర్ అన్నారు. జాబ్ హిల్స్ ఉప ఎన్నికలో కాంగ్రెస్ పార్టీ అభ్యర్థి నవీన్ యాదవ్ తన సమీప ప్రత్యర్థి బీఆర్ఎస్ అభ్యర్థి మాగంటి సునీతపై సుమారు 25వేల ఓట్ల ఆధిక్యంతో గెలుపొందాడు. ఈ సందర్భంగా కేటీఆర్ విలేజరులతో మాట్లాడారు. ఈ ఉప ఎన్నిక పార్టీకి కొత్త ఉత్సాహాన్ని, బలాన్ని ఇచ్చిందని రాష్ట్రంలో రాజకీయ ప్రత్యామ్నాయం BRS మాత్రమేనని ప్రజలు సృష్టమైన తీర్పు ఇచ్చారని అన్నారు. ఇకపైనా ప్రజా సమస్యలపై తమ పార్టీ పోరాటం కొనసాగుతుందని స్పష్టం చేశారు. **ఈ ఉప ఎన్నికలో నిజాయితీగా కొట్లాడాలి..** “వ్యక్తిగత సమస్యలు ఉన్నా పార్టీ నాయకులు జాబ్ హిల్స్ ఎన్నికల్లో విజయం కోసం నిర్విరా మంగా పనిచేశారు. వారికి పేరు పేరునా ధన్యవాదాలు. ప్రతి బూత్ లో స్థానిక నాయకత్వం బాగా పనిచేసింది. మాగంటి సునీతకు రాజకీయ అనుభవం లేకపోయినా ఆమె ఎంతో కష్టపడ్డారు. ఒక రకంగా పోరాట మే చేశారు. గత రెండేళ్లుగా ప్రధాన ప్రతిపక్ష పార్టీగా బీఆర్ఎస్ అద్భుతమైన పాత్ర పోషిస్తోంది. ప్రజా సమస్యలు కేంద్రంగా కొట్లాడు తున్నాం. ఈ ఎన్నికల్లో మాకు ఓటు వేసిన ప్రతి ఓటరుకు ధన్యవాదాలు. అటు ప్రజాక్షేత్రం, ఇటు సోషల్ మీడియాలోనూ మేము పనిచేస్తున్నాం. ఈ ఉప ఎన్నికలో నిజాయితీగా కొట్లాడాలి. ఎన్నికలు ఎలా జరిగాయో అందరికీ తెలుసు. వాటి గురించి నేను మాట్లాడను. ప్రచారం ముగిసే వరకూ ఒకరకంగా.. ముగిశాక మరో రకంగా జరిగాయి”

అప్పుడు కాంగ్రెస్ ఒక్క సీటు గెలవలేదు.. “2014-23 మధ్య ఏడు ఉప ఎన్నికలు జరిగాయి. అప్పటి ప్రతిపక్ష పార్టీ కాంగ్రెస్ ఒక్క



తెలంగాణ పోలీసు శాఖలో 60 పోస్టులకు నోటిఫికేషన్ జారీ

హైదరాబాద్: తెలంగాణ పోలీస్ స్టేస్ లేబరేటరీలో 60 పోస్టులకు నోటిఫికేషన్ జారీ అయింది. సైంటిఫిక్ ఆఫీసర్స్, సైంటిఫిక్ అసిస్టెంట్స్, ల్యాబ్ టెక్నిషియన్స్, ల్యాబ్ అసిస్టెంట్స్ పోస్టులకు నోటిఫికేషన్ వెలువడింది. ఈనెల 27 నుంచి డిసెంబరు 15 వరకు దరఖాస్తులు స్వీకరించనున్నారు. నోటిఫికేషన్ పూర్తి వివరాల కోసం <https://www.tgprb.in/> చూడాలని అధికారులు తెలిపారు.

నేడు బిహార్.. రేపు బెంగాల్: బండి సంజయ్

హైదరాబాద్, నవంబర్ 07: నేడు బిహార్ లో విజయం సాధించామని.. రేపు పశ్చిమ బెంగాల్ లో సైతం బీజేపీ విజయం సాధిస్తుందని కేంద్ర హోం శాఖ సహాయ మంత్రి బండి సంజయ్ ధీమా వ్యక్తం చేశారు. బిహార్ అసెంబ్లీ ఎన్నికలు, జాబ్ హిల్స్ ఉప ఎన్నికల ఫలితాలపై శుక్రవారం నాంపల్లిలోని బీజేపీ రాష్ట్ర కార్యాలయంలో తెలంగాణ బీజేపీ అధ్యక్షుడు రామచందర్ రావుతో కలిసి బండి సంజయ్ విలేకర్లతో మాట్లాడారు. బిహార్ లో స్వాతంత్ర్య బీజేపీ 92 స్థానాల్లో గెలిచిందన్నారు. ఇక బిహార్ లో కాంగ్రెస్ పార్టీ ఉప ప్రాంతీయ పార్టీగా మారిందని చెప్పారు. కాంగ్రెస్ పార్టీ అగ్రనేత రాహుల్ గాంధీ పని అయిపోయిందని.. ఇక ఆయన పట్టి ఆడుకోవాలంటూ వ్యంగ్యంగా పేర్కొన్నారు. జాబ్ హిల్స్ ఉప ఎన్నికల్లో కాంగ్రెస్ పార్టీ అభ్యర్థి నవీన్ యాదవ్ గెలుపుపై మాట్లాడుతూ.. ఈ ఎన్నికల్లో గెలిచింది ఎంఐఎం అభ్యర్థి అని చెప్పారు. తెలంగాణలో హిందూ సమాజం ఒక్కటి కావాలని ఈ సందర్భంగా ఆయన పిలుపునిచ్చారు. ఇక తెలంగాణలో బీఆర్ఎస్ పార్టీ ప్రతిపక్ష నేత ఎవరు అంటూ సందేహం వ్యక్తం చేశారు. అసెంబ్లీకి రాకుండా ప్రధాన ప్రతిపక్ష నేత ఎలా అవుతారంటూ కేసీఆర్ ను పరోక్షంగా విమర్శించారు. జాబ్ హిల్స్ లో డిపాజిట్ రాకపోయినా వచ్చే ఎన్నికల్లో బీజేపీ అధికారంలోకి వస్తుందని స్పష్టం చేశారు. స్థానిక సంస్థల ఎన్నికల్లో బీజేపీ ఖచ్చితంగా గెలుస్తుందని తెలిపారు. గ్రామాల అభివృద్ధి జరగాలంటే బీజేపీని గెలిపించాలని ఈ సందర్భంగా ప్రజలకు ఆయన సూచించారు.

జాబ్ హిల్స్ ఉప ఎన్నిక ఫలితం.. కఠినత అసక్తికర షోస్టు

హైదరాబాద్: జాబ్ హిల్స్ అసెంబ్లీ నియోజకవర్గ ఉప ఎన్నిక ఫలితం వెలువడిన తర్వాత తెలంగాణ జాగృతి సంస్థ అధ్యక్షురాలు కవిత ఎక్స్ లో పెట్టిన పోస్టు అసక్తికరంగా మారింది. “ కర్నూల్ పోస్టు బ్యాక్” అంటూ ఆమె ట్వీట్ చేశారు. ఇవాళ వెలువడిన జాబ్ హిల్స్ ఫలితాల్లో భారత రాష్ట్ర సమితి ఓటమి చవి చూసిన సంగతి తెలిసిందే. ఉప ఎన్నికలో కాంగ్రెస్ అభ్యర్థి నవీన్ యాదవ్ కు 98,988 ఓట్లు, భారత రాష్ట్రసమితి అభ్యర్థి మాగంటి సునీతకు 74,259 ఓట్లు, భాజపా అభ్యర్థి లంకల దీపకెరెడ్డికి 17,061 ఓట్లు పోలయ్యాయి.



రావణుల్ గాంధీ ఏ 95 ఓటములు..అవార్డులన్నీ ఆయనకే: భాజపా సెబైర్లు

బిహార్ అసెంబ్లీ ఎన్నికల ఓట్ల లెక్కింపు కొనసాగుతుంది. ఇందులో అధికార ఎన్నియే కూటమి మ్యాజిక్ ఫిగర్ (122)ను దాటేసి, 192 స్థానాల్లో ముందంజలో ఉంది. ప్రతిపక్ష మహాగర్హబంధన కూటమి వెనుకంజలో ఉండడంతో కాంగ్రెస్ అగ్రనేత రాహుల్ గాంధీపై భాజపా నేతలు సెబైర్లు వేస్తున్నారు. గత రెండు దశాబ్దాలలో జరిగిన ఎన్నికల్లో రాహుల్ గాంధీ 95 స్థానం ఓడిపోయారని భాజపా నేత అమిత్ మాల్వీయ్ ఎద్దేవా చేశారు. కాంగ్రెస్ పార్టీలో రాహుల్ గాంధీ కీలక స్థానాన్ని చేపట్టినప్పటినుంచి ఇప్పటివరకు వివిధ రాష్ట్రాలలోని ఎన్నికల్లో ఆ పార్టీ 95 స్థానం ఓడిపోయినట్లు సూచిస్తున్న మ్యాప్ ను కూడా మాల్వీయ్ సోషల్ మీడియాలో షేర్ చేశారు. 2004 నుంచి 2025 వరకు

జరిగిన వివిధ ఎన్నికల్లో రాహుల్ గాంధీ నేతృత్వంలోని కాంగ్రెస్ అనేకసార్లు విఫలమయ్యిందని.. ఇది ‘రాహుల్ గాంధీకి మరో ఎన్నిక, మరో ఓటమిని మాలవీయ్ అన్నారు. బిహార్ లో తాజాగా ఎదురైన ఓటమితో రాహుల్ 95 స్థానం ఓడిన రికార్డును నెలకొల్పారని పేర్కొన్నారు. ఎన్నికల ఓటముల్లో స్థిరత్వానికి అవార్డులు ఉంటే, అవన్నీ ఆయనకే దక్కేవని.. ‘రాహుల్ పరాజయాలను చూసి ఓటమి కూడా ఆశ్చర్యపోక తప్పదని ఎద్దేవా చేశారు. ప్రస్తుతం వెలువడుతోన్న ఫలితాల సరళి ప్రకారం.. బిహార్ అసెంబ్లీ ఎన్నికల్లో ఎన్నియే కూటమి దూసుకెళ్లింది. ఎగ్జిట్ పోల్స్ అనుసారాలకు తగ్గట్టుగానే జోరు చూపిస్తోంది. ఆధిక్యంలో మ్యాజిక్ ఫిగర్ (122)ను దాటేసి, 192 స్థానాల్లో ముందంజలో ఉంది. మరోవైపు మహాగర్హ బంధన కూటమి 46 స్థానాల్లో ఆధిక్యంలో ఉంది. ఎన్నియేలోని కీలక పార్టీలైన భాజపా 80కి పైగా, జేడీయూ 70కి పైగా స్థానాల్లో ఆధిక్యాన్ని ప్రదర్శిస్తున్నాయి. విపక్ష కూటమి మహాగర్హబంధనలో ప్రధాన పార్టీ అర్థేడి 32 సీట్లలో ముందంజలో ఉండగా కాంగ్రెస్ కేవలం మూడు స్థానాల్లో మాత్రమే ఆధిక్యంలో ఉంది. బిహార్ లో మొత్తంగా 243 సీట్ల స్థానాలు ఉన్నాయి.